

संपादकीय

सीएम भजनलाल शर्मा ने नारी शक्ति रैली को हरी झंडी दिखाकर किया खाना, उदयपुर में गुंजा महिला सुरक्षा और सशक्तीकरण का संदेश

आईएफएमएस 3.0 आईडी अनुमोदन प्रक्रिया को लेकर नए दिशा-निर्देश जारी

एजेंसी, जूम न्यूज़

बीकानेर। माध्यमिक शिक्षा निदेशालय, बीकानेर ने नव नियुक्त एवं चयनित कर्मिकों की आईएफएमएस 3.0 आईडी अनुमोदन प्रक्रिया को लेकर नए दिशा-निर्देश जारी किए हैं।

निदेशक माध्यमिक शिक्षा की ओर से समस्त आहरण एवं वितरण अधिकारियों को जारी आदेश में कहा गया है कि नव

पूर्व मंत्री धारीवाल बोले- राजस्थान में गहलोत ही आलाकमान



एजेंसी, जूम न्यूज़

कोटा। कोटा उत्तर से कांग्रेस विधायक और पूर्व मंत्री शांति धारीवाल ने कहा- राजस्थान में अशोक गहलोत ही कांग्रेस के आलाकमान हैं। दिल्ली का आलाकमान अलग है और वह सबसे बड़ा है, वह हाईकमान है। धारीवाल से एक मीडियाकर्मी ने सवाल किया था कि आपने कहा था कि प्रदेश कांग्रेस में आलाकमान अशोक गहलोत ही हैं। आपका आज क्या कहना है। इस पर धारीवाल ने कहा- मैं आज भी इस बात पर कायम हूं। धारीवाल के इस बयान के दौरान उपस्थित समर्थकों ने अशोक गहलोत जिंदबाद के नारे भी लगाए। शांति धारीवाल ने अपने दावे को सही ठहराते हुए कहा- प्रदेश के आम कार्यकर्ता का जुड़ाव ही इसका प्रमाण

नियुक्त कर्मचारियों का वेतन आहरण करने से पहले उनकी आईएफएमएस 3.0 आईडी अनिवार्य रूप से अनुमोदित कराई जाए।

निदेशालय ने स्पष्ट किया है कि अब एच ओ डी स्तर पर आईडी अनुमोदन का कार्य वित्तीय सलाहकार डॉ. ज्योति बाला व्यास की आईडी के माध्यम से किया जाएगा।

है। जयपुर की धरती पर कदम रखते ही कांग्रेस कार्यकर्ता का दूसरा पैर सीधे अशोक गहलोत के बंगले की ओर जाता है। चाहे वे ट्रेन, बस या कार से उतरें, सबसे पहले कार्यकर्ता वहीं क्यों पहुंचते हैं? यह साबित करता है कि कार्यकर्ताओं के मन में असली नेतृत्व किसका है। शांति धारीवाल ने छात्र आंदोलन को लेकर कहा- केंद्र सरकार ने स्टूडेंट्स के साथ कुठाराघात किया है। इनके राज में पेपर लीक हो रहे हैं। हमारे ऊपर आरोप लगाते हैं कि हमारे राज में पेपर लीक हुए, लेकिन हमने तो कानून बनाया, सजा दिलाई। उन्होंने दिलावर पर निशाना साधते हुए कहा- मदन दिलावर का भी इस्तीफा होना चाहिए। ऐसे आदमी को शिक्षा का जिम्मा दे दिया, जिसने कई सरकारी स्कूल बंद कर दिए।

एजेंसी, जूम न्यूज़

उदयपुर। राजस्थान पुलिस द्वारा प्रदेशभर में चलाए जा रहे 'महिला सुरक्षा संकल्प अभियान' के अंतर्गत रविवार को उदयपुर में नारी शक्ति के अभूतपूर्व उत्साह का नजारा देखने को मिला। प्रदेश के मुख्यमंत्री भजनलाल शर्मा ने उदयपुर स्थित राजस्थान कृषि महाविद्यालय (RCA) परिसर से 'नारी शक्ति रैली' को हरी झंडी दिखाकर खाना किया। यह भव्य रैली आरसीए (RCA) परिसर से प्रारंभ होकर शहर के प्रमुख मार्गों—सूरजपोल, बापू बाजार और देहली गेट से होते हुए टाउन हॉल पहुंचकर संपन्न हुई। नारी सुरक्षा, सम्मान और सशक्तीकरण का संदेश देती इस रैली में समाज के विभिन्न वर्गों की महिलाओं और पुलिस बल ने बढ़-चढ़कर हिस्सा लिया। रैली के दौरान आकर्षण का मुख्य केंद्र रहे:

कालिका पेट्रोलिंग यूनिट: महिला सुरक्षा के लिए तैनात विशेष कालिका टीम के दस्ते।

अश्वारोही पुलिस बल एवं महिला कांस्टेबल: अनुशासन और सुरक्षा का सशक्त संदेश देते पुलिस बल के जवान।

सशक्तीकरण जांकियां: महिला सशक्तीकरण से जुड़ी विभिन्न प्रेरक और ज्ञानवर्धक जांकियां।

छात्राएं एवं स्वयंसेविकाएं: महिला खिलाड़ी,

स्काउट गाइड्स तथा एनएसएस (NSS) की स्वयंसेविकाओं सहित बड़ी संख्या में स्थानीय महिलाओं की उत्साही भागीदारी।

रैली के माध्यम से आमजन को महिलाओं की सुरक्षा, उनके अधिकारों और समाज में उनके सम्मान के प्रति जागरूक करने का प्रयास किया गया। पूरे मार्ग में शहरवासियों ने पुष्प वर्षा कर और तालियों की गड़गड़ाहट से रैली में शामिल प्रतिभागियों का उत्साहवर्धन किया।

मुख्यमंत्री भजनलाल शर्मा ने इस अवसर पर कहा कि महिलाओं की सुरक्षा, सम्मान और सशक्तीकरण राज्य सरकार की सर्वोच्च प्राथमिकताओं में शामिल है। उन्होंने कहा कि सुरक्षित वातावरण उपलब्ध कराना केवल सरकार और पुलिस की ही जिम्मेदारी नहीं, बल्कि पूरे समाज की सामूहिक जिम्मेदारी है। महिला सुरक्षा के प्रति जागरूक समाज ही सशक्त और विकसित राजस्थान की नींव रख सकता है। उन्होंने कहा कि राजस्थान पुलिस द्वारा चलाया जा रहा 'महिला सुरक्षा संकल्प अभियान' महिलाओं में आत्मविश्वास बढ़ाने के साथ-साथ आमजन को भी उनके अधिकारों और सुरक्षा के प्रति जागरूक करने का महत्वपूर्ण प्रयास है। उन्होंने युवाओं से महिलाओं के सम्मान और समानता की भावना को अपने



व्यवहार का हिस्सा बनाने का आह्वान किया।

रैली के दौरान महिला सुरक्षा से जुड़े संदेशों वाले बैनर, पोस्टर और जागरूकता नारों के माध्यम से बालिका शिक्षा, साइबर सुरक्षा, महिला हेल्पलाइन, आत्मरक्षा तथा लैंगिक समानता जैसे विषयों पर लोगों को जागरूक किया गया। पुलिस अधिकारियों ने महिलाओं से किसी भी प्रकार की आपात स्थिति में पुलिस हेल्पलाइन और उपलब्ध सुरक्षा सेवाओं का निर्भर होकर उपयोग करने की अपील की। कार्यक्रम में जनप्रतिनिधियों,

पुलिस विभाग के वरिष्ठ अधिकारियों, विभिन्न शिक्षण संस्थानों के विद्यार्थियों, स्वयंसेवी संगठनों तथा बड़ी संख्या में नागरिकों ने भाग लिया। आयोजन के अंत में सभी प्रतिभागियों ने महिलाओं के सम्मान, सुरक्षा और समान अधिकारों के प्रति समाज में सकारात्मक वातावरण बनाने तथा महिला सुरक्षा को जन आंदोलन का स्वरूप देने का संकल्प लिया। रैली के समापन पर आयोजित कार्यक्रम में महिला सुरक्षा और सशक्तीकरण के क्षेत्र में उत्कृष्ट कार्य करने वाली महिला

पुलिसकर्मियों, स्वयंसेविकाओं एवं विभिन्न संस्थाओं के प्रतिनिधियों का सम्मान भी किया गया।

इस अवसर पर वक्ताओं ने कहा कि महिलाओं की सुरक्षा सुनिश्चित करने के लिए जागरूकता, संवेदनशीलता और त्वरित पुलिस कार्रवाई तीनों का समान रूप से महत्वपूर्ण योगदान है। इन गतिविधियों का उद्देश्य महिलाओं और बालिकाओं को उनके अधिकारों, सुरक्षा उपायों और कानूनी सहायता के प्रति जागरूक बनाना है।

राजस्व मंत्रालयिक कर्मचारी महासंघ ने दी सरकार को आंदोलन की चेतावनी

एजेंसी, जूम न्यूज़

टोंक। राजस्थान राजस्व मंत्रालयिक कर्मचारी महासंघ की प्रदेश स्तर की बैठक शनिवार को जयपुर कलेक्ट्रेट में सम्पन्न हुई। बैठक में प्रदेश अध्यक्ष सहित राजस्व मण्डल अजमेर, भू-प्रबन्ध विभाग, प्रदेश के सभी संभागीय आयुक्त कार्यालय, उपनिवेशन विभाग बीकानेर एवं प्रदेश के सभी जिलों के जिलाध्यक्ष एवं प्रतिनिधियों ने भाग लिया। प्रदेशध्यक्ष सुधीर यादव ने लंबे समय से लंबित मांगों के संबंध में नाराजगी जाहिर करते हुए शीघ्र आंदोलन का रास्ता अपनाने की घोषणा की है। महासंघ के महासचिव सुरेश तोर्बड़िया ने विस्तार से लंबित मांगों को सरकार से शीघ्र

पूर्ण करने की मांग की गई है। रामेश्वर प्रसाद चौधरी जिलाध्यक्ष टोंक ने बताया कि सरकार के द्वारा संगठन की जायज व लम्बे समय से चली आ रही लम्बित मांगें पूरी नहीं करने पर संगठन द्वारा मजबूरन आगामी रणनीति के साथ आंदोलन करने की चेतावनी दी। सम्पूर्ण प्रदेश से बैठक में उपस्थित पदाधिकारियों ने लम्बित मांगों पर कोई उचित कार्यवाही सरकार द्वारा नहीं करने के कारण आगामी आंदोलन का समर्थन किया। राजस्व मंत्रालयिक कर्मचारी महासंघ द्वारा शीघ्र ही आंदोलन का चरणबद्ध कार्यक्रम जारी किया जाएगा। बैठक में वक्ताओं ने कहा कि राजस्व मंत्रालयिक कर्मचारियों की लंबे समय से लंबित

मांगों के समाधान के लिए कई बार सरकार के समक्ष ज्ञापन और वार्ता के माध्यम से आग्रह किया गया, लेकिन अब तक अपेक्षित निर्णय नहीं लिया गया है। उन्होंने कहा कि यदि समय रहते सकारात्मक पहल नहीं की गई तो कर्मचारियों को अपने अधिकारों की रक्षा के लिए लोकतांत्रिक तरीके से आंदोलन का रास्ता अपनाना पड़ेगा। प्रदेश अध्यक्ष सुधीर यादव ने कहा कि संगठन कर्मचारियों के हितों से किसी प्रकार का समझौता नहीं करेगा। उन्होंने बताया कि चरणबद्ध आंदोलन की रूपरेखा शीघ्र घोषित की जाएगी, जिसमें प्रदेशभर के राजस्व मंत्रालयिक कर्मचारी एकजुट होकर भाग लेंगे।

अंतर्राष्ट्रीय सीमा पर करोड़ों की हेरोइन और हथियार पकड़े

एजेंसी, जूम न्यूज़

बीकानेर। अंतरराष्ट्रीय सीमा क्षेत्र खाजुवाला में पुलिस ने रविवार को बड़ी कार्रवाई करते हुए करोड़ों रुपये की हेरोइन और हथियारों का जखीरा जब्त कर सरहद पार से होने वाली तस्करी की कोशिश को नाकाम कर दिया। पुलिस के 'ऑपरेशन शॉक वेव' के तहत की गई इस कार्रवाई को स्वतंत्रता दिवस से पहले सुरक्षा एजेंसियों की बड़ी सफलता माना जा रहा है। कार्रवाई खाजुवाला थाना क्षेत्र के 8 केवाईडी के पास की गई। मौके पर बीकानेर रेंज के पुलिस महानिरीक्षक ओमप्रकाश और जिला पुलिस अधीक्षक मृदुल कच्छवाहा स्वयं पहुंचे तथा पूरे ऑपरेशन की मॉनिटरिंग की। पुलिस ने एक आरोपी वीरेंद्र सिंह को डिटेंन किया है तथा एक मोटरसाइकिल भी जब्त की गई है। पुलिस के अनुसार कार्रवाई में करीब 10 किलो हेरोइन बरामद की गई है। इसके अलावा 11 हथियार, 22 मैगजीन तथा 100 कारतूस भी जब्त किए गए हैं। बरामद माल की अंतरराष्ट्रीय बाजार में कीमत करोड़ों रुपये बताई जा रही है।

लायंस क्लब केसरी का शपथ ग्रहण संकल्प 2026 संपन्न अरविंद बने अध्यक्ष



एजेंसी, जूम न्यूज़

बहरोड़ा। शनिवार देर रात को शहर के एक निजी रिसोर्ट में लायंस क्लब बहरोड़ केसरी का शपथ ग्रहण कार्यक्रम संकल्प 2026 बहुत ही धूमधाम से संपन्न हुआ। लायंस केसरी के नॉमिनेशन कमेटी चेयरमैन लायन महेंद्र शर्मा ने बताया कि यह हमारे केसरी क्लब का द्वितीय स्थापना समारोह है जिसमें नई पी एस टी को पदस्थापना तथा नए सदस्यों को जोड़ने का कार्यक्रम आयोजित किया गया है। नई पी एस टी में लायनअरविंद यादव को अध्यक्ष पवन शर्मा को सचिव तथा

विजय गोयल को कोषाध्यक्ष की जिम्मेदारी दी गई है हमारे क्लब के निवर्तमान अध्यक्ष लायन ललित शर्मा को रीजन चेयर पर्सन बनने पर हमारे क्लब द्वारा स्वागत कार्यक्रम रखा गया है।यह हमारे क्लब के लिए बहुत ही गर्व की बात है कि एक साल संपन्न होते ही हमारे क्लब से प्रांतपाल द्वारा रीजन चेयर पर्सन बनाया गया है हम डिस्ट्रिक्ट गवर्नर का आभार व्यक्त करते हैं। इस कार्यक्रम का प्रारंभ दीप प्रज्वलन एवं सेवा गतिविधि से किया गया जिसमें पांच राशन किट जरूरतमंदों को दिए गए तथा साथ कुर्सियां

चिकित्सालय को भेंट की गई। निवर्तमान अध्यक्ष लायन ललित शर्मा ने अपने उद्बोधन में पिछले साल किए गए कार्यों के बारे में अवगत कराया तथा आगे भी नई पी एस टी को मार्गदर्शन देने का जिम्मा उठाया उन्होंने अधिक गतिविधियां करके बहरोड़ का नाम रोशन किया है हम सभी साथी साथ मिलकर आगे और भी एक से एक गतिविधियां करेंगे।

शनिवार को कर्मिक विभाग के संयुक्त शासन सचिव डॉ. थीरज कुमार सिंह द्वारा यादव ने अपना प्रतिवेदन प्रस्तुत किया तथा क्लब के कार्यों का लेखा-जोखा सदन को बताया सदन ने जोरदार तालिया से उन गतिविधियों का सम्मान किया एन वर्तमान कोषाध्यक्ष एवं आगामी उपाध्यक्ष लायन डॉ सौरभ गौड़ ने बताया कि यह वर्ष हमारे लिए चुनौती पूर्ण था लेकिन फिर भी वरिष्ठ साथियों के मार्गदर्शन में हमने बहुत शानदार कार्य करने की कोशिश की है। सभी मीडिया बंधुओं का लायंस क्लब बहरोड़ केसरी ने बहुत-बहुत आभार व्यक्त किया।

राजकीय आवास लेने के बाद भी हाउस रेंट लेने वालों पर सख्ती, ब्याज सहित होगी वसूली

एजेंसी, जूम न्यूज़

बीकानेर। राज्य सरकार ने राजकीय आवास आवंटित होने के बाद भी मकान किराया भत्ता (एचआरए) प्राप्त करने वाले अधिकारियों और कर्मचारियों के विरुद्ध सख्त कार्रवाई के निर्देश जारी किए हैं। वित्त विभाग ने स्पष्ट किया है कि राज्य कर्मचारियों के लिए मकान किराया भत्ता नियम, 1989 के नियम 3 के अनुसार राजकीय आवास आवंटित होने की स्थिति में मकान किराया भत्ता देय नहीं होता। वित्त विभाग को यह जानकारी मिली है कि कुछ अधिकारी और कर्मचारी राजकीय आवास आवंटित होने के बाद भी एचआरए प्राप्त कर रहे हैं या कर चुके हैं। विभाग ने सभी कार्यालयाध्यक्षों को ऐसे मामलों की

जांच कर संबंधित कर्मचारियों की पहचान करने के निर्देश दिए हैं। शासन सचिव वित्त (बजट) डॉ. पृथ्वी द्वारा जारी आदेश में कहा गया है कि सामान्य वित्तीय एवं लेखा नियम भाग-1 के नियम 124 में अधिक भुगतान की वसूली का प्रावधान है। हालांकि नियम में ब्याज का स्पष्ट उल्लेख नहीं है, फिर भी राजकीय आवास आवंटन के बाद एचआरए का आहरण आचरण नियमों के अनुरूप नहीं माना गया है। आदेश के अनुसार ऐसे मामलों में आहर्तित एचआरए की एकमुश्त वसूली की जाएगी। साथ ही संबंधित राशि पर सामान्य भविष्य निधि (जीपीएफ) पर प्रभावी ब्याज दर के अनुरूप ब्याज भी वसूला जाएगा। विभाग ने स्पष्ट किया है कि कार्यालयाध्यक्ष

स्तर पर जांच पूरी कर वसूली सुनिश्चित की जाए। उल्लेखनीय है कि कुछ कार्यालयों द्वारा एचआरए की वसूली के साथ ब्याज वसूली को माफ करने के प्रस्ताव वित्त विभाग को भेजे जा रहे थे। नए निर्देशों के बाद ऐसे मामलों में ब्याज माफी की संभावना लगभग समाप्त मानी जा रही है। वित्त विभाग के इस आदेश से राज्यभर के विभागों में एचआरए प्रकरणों की समीक्षा शुरू होने की संभावना है और राजकीय आवास लेने के बाद भत्ता प्राप्त करने वाले कर्मचारियों से बड़ी राशि की वसूली हो सकती है। सरकार का उद्देश्य का वित्तीय अनुशासन बनाए रखना और सरकारी संसाधनों का पारदर्शी एवं नियमसम्मत उपयोग सुनिश्चित करना है।

राज्यपाल ने कहा नशामुक्त राजस्थान के लिए जन सहभागिता बढ़ाएं

जयपुर, जूम न्यूज़

जयपुर। राज्यपाल हरिभाऊ बागडे ने रविवार को 'विकसित भारत संकल्प अभियान' के तहत 'नशा मुक्त युवा' की शपथ दिलाई। स्थानीय सुबोध कॉलेज में आयोजित कार्यक्रम में प्रधानमंत्री नरेंद्र मोदी द्वारा एक करोड़ युवाओं के लिए इस सम्बन्ध में संदेश का भी लाइव प्रसारण हुआ।राज्यपाल बागडे ने इस दौरान कहा कि नशा जीवन का नाश करता है, इस की मुक्ति के लिए सभी स्तरों पर प्रयास किए जाने चाहिए। उन्होंने युवाओं को नशा मुक्ति की शपथ दिलाते हुए मादक पदार्थों से दूर रहने, इनकी बिक्री और आपूर्ति करने वालों को पकड़वाने में सहयोग का भी आह्वान किया।राज्यपाल ने ड्रोन द्वारा सीमावर्ती क्षेत्रों से नशीले पदार्थ भेजे जाने को रोकने के लिए भी कड़ी कार्यवाही करने

और इसमें जन सहभागिता बढ़ाने पर जोर दिया। राज्यपाल ने 'नशामुक्त राजस्थान' के लिए माह का निर्धारण कर अभियान चलाने का भी आह्वान किया। इससे पहले सामाजिक न्याय एवं अधिकारिता मंत्री अविनाश गहलोत ने नशामुक्त अभियान के लिए प्रतिबद्ध होकर सभी के सहयोग से इसे सफल किए जाने का आह्वान किया। राज्यपाल हरिभाऊ बागडे ने कहा कि नशा केवल व्यक्ति के स्वास्थ्य को ही नहीं, बल्कि उसके परिवार, समाज और राष्ट्र की प्रगति को भी प्रभावित करता है। उन्होंने युवाओं से सकारात्मक जीवनशैली अपनाने, खेल, शिक्षा और सामाजिक गतिविधियों में सक्रिय भागीदारी निभाने का आह्वान करते हुए कहा कि जागरूक युवा ही विकसित भारत के मजबूत आधार बन सकते हैं।



उन्होंने कहा कि नशे के खिलाफ जनजागरण अभियान को केवल सरकारी कार्यक्रम तक सीमित न रखकर जन आंदोलन का स्वरूप दिया जाना चाहिए। इसके लिए शिक्षण संस्थानों, सामाजिक संगठनों, स्वयंसेवी संस्थाओं और आम नागरिकों की सक्रिय भागीदारी आवश्यक है। उन्होंने अधिभावकों से भी अपने बच्चों के साथ नियमित संवाद बनाए रखने और उन्हें नशे के दुष्प्रभावों के प्रति जागरूक करने की

अपील की। सामाजिक न्याय एवं अधिकारिता मंत्री अविनाश गहलोत ने कहा कि राज्य सरकार नशामुक्त समाज के निर्माण के लिए लगातार जागरूकता कार्यक्रम चला रही है। उन्होंने युवाओं से आह्वान किया कि वे स्वयं नशे से दूर रहें और अपने मित्रों एवं समाज को भी इसके प्रति जागरूक करें, ताकि राजस्थान को नशामुक्त बनाने के संकल्प को सफल बनाया जा सके।

राजस्थान/ प्रादेशिक

MPUAT में भाजपा की संगठनात्मक बैठक : डबल इंजन' सरकार में जल

एजेंसी, जूम न्यूज़

उदयपुर। उदयपुर स्थित महाराणा प्रताप कृषि एवं प्रौद्योगिकी विश्वविद्यालय (MPUAT) के सभागार में शनिवार को भारतीय जनता पार्टी (भाजपा) शहर एवं देहात जिला की एक महत्वपूर्ण संगठनात्मक बैठक संपन्न हुई। बैठक को संबोधित करते हुए राजस्थान के मुख्यमंत्री भजनलाल शर्मा ने संगठन को मजबूत करने तथा आगामी चुनावी प्रक्रियाओं को लेकर पदाधिकारियों व कार्यकर्ताओं को आवश्यक दिशा-निर्देश दिए। बैठक को संबोधित करते हुए मुख्यमंत्री भजनलाल शर्मा ने कहा कि राज्य सरकार निरंतर प्रगति और विकास के पथ पर अग्रसर है। सरकार की सभी योजनाएं 'सर्वव्यापी और सर्वस्पर्शी' हैं, जिनका मुख्य उद्देश्य आम जनता की बिजली, पानी और सड़क जैसी मूलभूत सुविधाओं की समस्याओं का स्थाई निवारण करना है। युवाओं के भविष्य पर बोलते हुए मुख्यमंत्री ने कहा कि इतिहास में पहली बार राज्य सरकार ने पूरी पारदर्शी, समयबद्ध और चरणबद्ध प्रक्रिया के साथ प्रतियोगी परीक्षाओं, साक्षात्कारों और नियुक्तियों को पूरा कर नया कीर्तिमान स्थापित किया है। उन्होंने कहा कि केंद्र और राज्य की 'डबल इंजन सरकार' के कारण आज जल, थल और नभ—हर क्षेत्र में विकास के नए आयाम स्थापित हो रहे हैं। संवाद प्रभारी राजेंद्र राठौड़ एवं नारायण पंचरिया ने आगामी चुनावों को लेकर संगठन की तैयारियों की रूपरेखा सामने रखी। पारदर्शी चयन प्रक्रिया: राजेंद्र सिंह राठौड़ ने कहा कि आगामी स्थानीय निकाय एवं पंचायती राज चुनावों में पूरी तरह पारदर्शी चयन प्रक्रिया अपनाई जाएगी। बैठक का कुशल संचालन शहर जिला महामंत्री पारस सिंघवी ने किया तथा आभार प्रदर्शन देवीलाल सालवी ने किया।

200 साल की हिन्दी पत्रकारिता पर पुस्तक का लोकार्पण

जयपुर, जूम न्यूज़

जयपुर। जर्नलिस्ट्स एसोसिएशन ऑफ राजस्थान (जार) द्वारा हिन्दी पत्रकारिता के 200 वर्ष पूर्ण होने के उपलक्ष्य में एक विशेष पुस्तक का प्रकाशन किया गया। जयपुर नेशनल यूनिवर्सिटी (JNU) के मीडिया स्कूल के सहयोग से प्रकाशित इस पुस्तक का लोकार्पण शनिवार को जेएलएन मार्ग स्थित मोटूराम प्रसाद में आयोजित किया गया। कार्यक्रम में वक्ताओं ने बदलते दौर में पत्रकारिता की चुनौतियों और संभावनाओं पर अपने विचार साझा किए। कार्यक्रम के मुख्य अतिथि एवं पीआईबी के एडिशनल डायरेक्टर डॉ धर्मेष्ट भारती ने कहा कि पत्रकारिता में तेजी से बदलाव हो रहे हैं। इस बदलते दौर में भारत सरकार भी मीडिया एवं पत्रकारों के लिए कई योजनाएं लाई है। वेलफेयर फंड में प्रभावित पत्रकारों को आर्थिक मदद की जा रही है। डॉ. धर्मेष्ट भारती ने पीआईबी और डिजिटल युग के नियमों की जानकारी देते हुए बताया कि यह पुस्तिका पत्रकारिता के विद्यार्थियों के लिए चेतना का कार्य करेगी। कार्यक्रम की अध्यक्षता कर रहे जेएनयू के वाइस चांसलर प्रो. वी सी प्रोफेसर एच एन वर्मा ने कहा कि पुस्तक मीडिया के छात्रों और नई पीढ़ी को मार्गदर्शन करेगी।

गोवा के पशुपालन एवं मत्स्य मंत्री नीलकंठ आर. हलर्नकर ने बाबा श्याम के किए दर्शन, प्रदेश की सुख-समृद्धि की कामना

एजेंसी, जूम न्यूज़

खाटूश्यामजी।(विनोद धायल)गोवा सरकार के पशुपालन एवं मत्स्य मंत्री नीलकंठ आर. हलर्नकर ने रविवार को विश्व प्रसिद्ध आस्था धाम खाटूश्यामजी पहुंचकर बाबा श्याम के दरबार में विधिवत पूजा-अर्चना की और श्रद्धापूर्वक शीश नवाया। उन्होंने बाबा श्याम से प्रेरेष एवं देशवासियों की सुख-समृद्धि, खुशहाली और जनकल्याण की मंगलकामना की। मंदिर पहुंचने पर श्री श्याम मंदिर कमेटी के पदाधिकारियों ने मंत्री नीलकंठ आर. हलर्नकर का श्याम दुग्घा ओढ़ाकर एवं स्वागत-सत्कार कर अभिनंदन किया। दर्शन के दौरान मंदिर परिसर में श्रद्धालुओं की अच्छी-खासी मौजूदगी रही और मंत्री के आगमन को लेकर उत्साह का माहौल देखने को मिला। मंत्री के दौरे को लेकर प्रशासन एवं पुलिस की ओर से भी आवश्यक व्यवस्थाएं की गईं। इस दौरान तहसीलदार सुरेन्द्र कुमार

कुमावत, थानाधिकारी इन्द्राज मरोड़िया, पटवारी रोहिताश सैपट सहित प्रशासनिक एवं पुलिस अधिकारी मौजूद रहे। अधिकारियों ने मंत्री की अगवानी कर दर्शन व्यवस्था को सुचारु रूप से संपन्न कराया। खाटूधाम में दर्शन के बाद मंत्री ने मंदिर की आध्यात्मिक एवं धार्मिक परंपराओं की सराहना करते हुए कहा कि बाबा श्याम के दरबार में आकर कहें आत्मिक शांति का अनुभव हुआ। उन्होंने बाबा श्याम का आशीर्वाद प्राप्त कर सभी के जीवन में सुख, शांति और समृद्धि की कामना की। उन्होंने कहा कि खाटूश्यामजी धाम देशभर के करोड़ों श्रद्धालुओं की आस्था का प्रमुख केंद्र है, जहां प्रतिवर्ष बड़ी संख्या में श्रद्धालु दर्शन के लिए पहुंचते हैं। ऐसे धार्मिक स्थलों का विकास न केवल आध्यात्मिक दृष्टि से महत्वपूर्ण है, बल्कि धार्मिक पर्यटन को बढ़ावा देने और स्थानीय अर्थव्यवस्था को सशक्त बनाने में भी अहम भूमिका निभाता है।

केंद्रीय विधि मंत्री ने बीकानेर में 163 करोड़ रुपये के विकास कार्यों का किया लोकार्पण व शिलान्यास

एजेंसी, जूम न्यूज़

बीकानेर। बीकानेर के श्रीडूंगरगढ़ को विकास की नई सौगात देते हुए केंद्रीय विधि एवं न्याय राज्य मंत्री (स्वतंत्र प्रभार) अर्जुन राम मेघवाल ने शनिवार को करीब 163 करोड़ रुपये की लागत से विभिन्न विकास कार्यों का लोकार्पण एवं शिलान्यास किया। इन परियोजनाओं से श्रीडूंगरगढ़ विधानसभा क्षेत्र में सड़क, विद्युत, स्वास्थ्य तथा पेयजल से जुड़े अनेक महत्वपूर्ण कार्य किए जाएंगे। कार्यक्रम के दौरान श्रीडूंगरगढ़-विवासर राज्य राजमार्ग (एसएच-93) पर रेलवे ओवरब्रिज (आरओबी) निर्माण कार्य का शिलान्यास किया गया। इसके अलावा विभिन्न स्थानों

पर नए ग्रीड सब स्टेशन (जीएसएस), पावर ट्रांसफॉर्मरों की क्षमता वृद्धि सहित विद्युत संबंधी परियोजनाओं तथा अन्य जनहित के विकास कार्यों का लोकार्पण किया गया।स्वास्थ्य सेवाओं के विस्तार की दिशा में सोनियासर शिवदान, डेलवा, थोलिया एवं लाथड़िया में नव स्थापित स्वास्थ्य केंद्रों का लोकार्पण किया गया। वहीं डेलवा में नए ट्यूबवेल का लोकार्पण भी हुआ, जिससे क्षेत्र के ग्रामीणों को पेयजल उपलब्धता में राहत मिलेगी।ग्रामीण संपर्क व्यवस्था को सुदृढ़ बनाने के उद्देश्य से उपनी, बेनीसर, डेलवा, गुसाईसर बड़ा एवं पुनरासर सहित विभिन्न सड़कों के निर्माण एवं नवीनीकरण कार्यों का लोकार्पण और

शिलान्यास किया गया। साथ ही पुनरासर—राजपुरा—सेरूणा—सांवतसर—राजेडू दोहरी लेन सड़क निर्माण कार्य का भी शिलान्यास किया गया, जिसे क्षेत्र की महत्वपूर्ण आधारभूत परियोजनाओं में शामिल माना जा रहा है।इस अवसर पर केंद्रीय मंत्री ने कहा कि केंद्र एवं राज्य सरकार ग्रामीण क्षेत्रों में आधारभूत सुविधाओं के विस्तार के लिए प्रतिबद्ध है। सड़क, बिजली, स्वास्थ्य और पेयजल जैसी मूलभूत सुविधाओं का सुदृढ़ीकरण सरकार की सर्वोच्च प्राथमिकताओं में है, जिससे ग्रामीण विकास को नई गति मिलेगी।विधायक ताराचंद सारस्वत ने कहा कि श्रीडूंगरगढ़ विधानसभा क्षेत्र के

सर्वांगीण विकास के लिए निरंतर प्रयास किए जा रहे हैं। उन्होंने विश्वास व्यक्त किया कि इन परियोजनाओं के पूर्ण होने से क्षेत्र की आधारभूत संरचना मजबूत होगी, आवागमन सुगम बनेगा तथा आमजन के जीवन स्तर में सकारात्मक परिवर्तन आएगा।इस अवसर पर राजस्थान राज्य कोशल विकास बोर्ड के चेयरमैन श्री रामगोपाल सुथार, जनप्रतिनिधि एवं बड़ी संख्या में ग्रामीण उपस्थित रहे। कार्यक्रम को संबोधित करते हुए केंद्रीय मंत्री अर्जुन राम मेघवाल ने कहा कि विकसित भारत के संकल्प को साकार करने के लिए गांवों में आधारभूत सुविधाओं का विस्तार अत्यंत आवश्यक है।



जोधपुर: सूरसागर क्षेत्र में देर रात विवाद, एक व्यक्ति की मौत; पुलिस जांच में जुटी

एजेंसी, जूम न्यूज़

जोधपुर। जोधपुर के सूरसागर थाना क्षेत्र स्थित महाराणा प्रताप लोहार कॉलोनी में देर रात आपसी रंजिश के चलते गंभीर विवाद का मामला सामने आया। प्रारंभिक जानकारी के अनुसार, चार-पांच लोगों ने एक व्यक्ति के साथ मारपीट की, जिसके दौरान धारदार हथियार से हमला किए जाने की बात सामने आई। घटना में गंभीर रूप से घायल व्यक्ति को परिजन और स्थानीय लोगों की मदद से अस्पताल पहुंचाया गया, जहां चिकित्सकों ने जांच के बाद उसे मृत घोषित कर दिया।

सूचना मिलते ही सूरसागर थाना पुलिस मौके पर पहुंची, घटनास्थल का निरीक्षण किया और मामले की जांच शुरू कर दी। घटना से जुड़े सीसीटीवी फुटेज भी सामने आए हैं, जिनके आधार पर पुलिस संदिग्धों की पहचान और जांच में जुटी हुई है।

उदयपुर के बीड़ा गांव में मुख्यमंत्री भजनलाल शर्मा का मॉर्निंग वॉक, ग्रामीणों से किया सीधा संवाद

एजेंसी, जूम न्यूज़

उदयपुर। राजस्थान के मुख्यमंत्री भजनलाल शर्मा के दो दिवसीय उदयपुर दौरे का आज दूसरा दिन है। बड़ी सौगातों और महत्वपूर्ण कार्यक्रमों से पहले मुख्यमंत्री ने झाड़ोल के बीड़ा गांव में सुबह ग्रामीणों के बीच पहुंचकर मॉर्निंग वॉक की। इस दौरान उनका सादगी भरा अंदाज देखने को मिला, जहां उन्होंने ग्रामीणों से सीधे बातचीत कर उनकी समस्याएं और सुझाव भी सुने। बीड़ा गांव में रात्रि विश्राम के बाद रविवार सुबह मुख्यमंत्री भजनलाल शर्मा गांव की गलियों में भ्रमण पर निकले। इस दौरान उन्होंने ग्रामीणों से मुलाकात की, उनका हालचाल जाना और खुले

मन से बातचीत की।

मुख्यमंत्री का सहज और सादगी भरा अंदाज ग्रामीणों को खूब पसंद आया। बड़ी संख्या में लोग उनसे मिलने पहुंचे और अपनी बात सीधे मुख्यमंत्री के सामने रखी। मुख्यमंत्री के साथ कैबिनेट मंत्री बाबूलाल खराड़ी, राज्य मंत्री हेमंत मीणा, वरिष्ठ प्रशासनिक अधिकारी और स्थानीय जनप्रतिनिधि भी मौजूद रहे। सुरक्षा व्यवस्था के बीच मुख्यमंत्री ने गांव की व्यवस्थाओं का भी जायजा लिया। बता दें कि आज मुख्यमंत्री उदयपुर में कई महत्वपूर्ण कार्यक्रमों में शामिल होंगे और विभिन्न विकास कार्यों की सौगात भी देंगे।



ऐसे में उनके दौरे के दूसरे दिन की शुरुआत गांव के बीच आमजन से सीधे संवाद के साथ हुई, जिसे राजनीतिक और प्रशासनिक दोनों दृष्टि से महत्वपूर्ण माना जा रहा है। इससे पहले, मुख्यमंत्री ने रात में बीड़ा ग्राम पंचायत में ग्राम विकास चौपाल के उपरांत ग्रामीणजनों के साथ पारंपरिक भोजन किया।

कोटड़ी धायलान ग्राम पंचायत में प्रतिभा सम्मान समारोह आयोजित, नीट चयनित सहित मेधावी विद्यार्थियों का हुआ सम्मान



एजेंसी, जूम न्यूज़

सीकर। ग्राम पंचायत कोटड़ी धायलान में रविवार को ग्राम पंचायत प्रशासक श्रीमती मीरा देवी के नेतृत्व में प्रतिभा सम्मान समारोह का आयोजन किया गया। समारोह में नीट (NEET) में चयनित विद्यार्थियों, एफएमजी (FMG) परीक्षा उत्तीर्ण प्रतिभाओं, विभिन्न राजकीय सेवाओं में चयनित युवाओं तथा कक्षा 10वीं एवं 12वीं में ग्राम पंचायत स्तर पर प्रथम स्थान प्राप्त करने वाले छात्र-छात्राओं का भव्य सम्मान किया गया। कार्यक्रम की अध्यक्षता एसएमएस हॉस्पिटल, जयपुर में

एसोसिएट प्रोफेसर डॉ. जी.एल. धायल ने

की, जबकि मंच संचालन सरदार सिंह धायल ने किया। समारोह में प्रतिभाओं का माल्यार्पण कर, साफा पहनाकर, शॉल ओढ़ाकर, प्रशस्ति पत्र, स्मृति चिन्ह एवं मिठाई भेंट कर सम्मानित किया गया। इस अवसर पर वक्ताओं ने सभी सम्मानित प्रतिभाओं को उज्ज्वल भविष्य की शुभकामनाएं देते हुए कहा कि उनकी उपलब्धियां पूरे गांव के लिए प्रेरणा का स्रोत हैं। कार्यक्रम में ग्राम पंचायत की ओर से बताया गया कि शिक्षा और प्रतिभा को बढ़ावा देने के उद्देश्य से समय-समय पर

आऊ में दर्दनाक हादसा: 11 केवी लाइन की चपेट में आने से 26 वर्षीय युवक की मौत!

एजेंसी, जूम न्यूज़

फलोदी। जिले के आऊ कस्बे में रविवार को एक दर्दनाक हादसे में ट्रक से सामान उतार रहे 26 वर्षीय युवक की करंट लगने से मौत हो गई। हादसे के बाद पूरे क्षेत्र में शोक की लहर दौड़ गई। ग्रामीणों ने मृतक के परिवार को नियमानुसार आर्थिक सहायता एवं मुआवजा देने की मांग की है। जानकारी के अनुसार आऊ निवासी चेतन पुत्र भैरामराम भील (26) ट्रक से सामान उतारने का कार्य कर रहा था। जिस स्थान पर वह काम कर रहा था, उसके ठीक ऊपर से 11 केवी विद्युत लाइन गुजर रही थी। सामान उतारने के दौरान वह अचानक विद्युत लाइन के संपर्क में आ गया, जिससे उसे तेज करंट लगा और वह

गंभीर रूप से झुलस गया।

मौके पर मौजूद लोगों ने तत्काल चेतन को आऊ उप जिला अस्पताल पहुंचाया, जहां चिकित्सकों ने जांच के बाद उसे मृत घोषित कर दिया। घटना की सूचना मिलते ही आऊ पुलिस चौकी प्रभारी मगाराम पुलिस

जाब्त के साथ मौके पर पहुंचे। पुलिस ने घटनास्थल का जायजा लेकर आवश्यक कार्रवाई शुरू की तथा शव को पोस्टमार्टम के लिए अस्पताल की मोर्चरी में रखवाया। पोस्टमार्टम के बाद शव परिजनों को सुपुर्द किया जाएगा।



मनोरंजन समाचार

कॉमनवेल्थ गेम्स 2026 की क्लोजिंग सेरेमनी में शंकर महादेवन भी देंगे प्रस्तुति



मशहूर संगीतकार और गायक शंकर महादेवन कॉमनवेल्थ गेम्स 2026 की क्लोजिंग सेरेमनी में इंडिया के हैंडओवर सेगमेंट में परफॉर्म करेंगे। यह कार्यक्रम 2 अगस्त को ग्लासगो के ओवो हाइड्रो में होगा। क्लोजिंग सेरेमनी के दौरान, भारत ऑफिशियली कॉमनवेल्थ गेम्स के सोवें एडिशन 2030 की होस्टिंग की जिम्मेदारी संभालेगा, जिसके अहमदाबाद में होने की उम्मीद है। कॉमनवेल्थ गेम्स 2026 की क्लोजिंग सेरेमनी में इंडिया के हैंडओवर सेगमेंट में अपनी परफॉर्मेंस को लेकर गायक और संगीतकार शंकर महादेवन काफी उत्साहित हैं। उन्होंने अपनी उत्सुकता जाहिर करते हुए इसे जिम्मेदारी बताया। उन्होंने कहा कि जब इस तरह के अंतर्राष्ट्रीय मंच पर देश को रिप्रेजेंट करने का मौका मिलता है, तो उन्हें एक जिम्मेदारी का एहसास होता है। उन्होंने कहा, “कॉमनवेल्थ गेम्स जैसे इवेंट्स बेहतरीन होने, एकता और इंसानी जज्बे का जश्न होते हैं और म्यूजिक में इसे खूबसूरती से पूरा करने की ताकत होती है। हमने अपनी परफॉर्मेंस को इस सोच के साथ तैयार किया है कि इसमें भारत की अलग-अलग भावनाएं, परंपराएं और म्यूजिक की विविधता दिखाई दे। भारत को खास बनाती है, वे सारी चीजें इसमें मौजूद हैं। मैं उम्मीद करता हूँ कि लोग सिर्फ हमारे म्यूजिक का मजा ही न लें, बल्कि इसके जरिए हमारे देश की गर्मजोशी, विविधता और असली रूढ़ि को भी महसूस करें।

असम बाढ़ पीड़ितों के बीच रणदीप हुड्डा, रेलवे स्टेशन पर बांटा खाना और राहत सामग्री



असम में आई भीषण बाढ़ में अब तक कई लोग अपनी जान गंवा चुके हैं और कई लोग बेघर हो चुके हैं। बाढ़ के चलते कई लोगों को मुश्किलों को सामना करना पड़ रहा है। कई जगह हालात बेकाबू हो चुके हैं और लोगों को लगातार रेस्क्यू किया जा रहा है। असम डिजास्टर मैनेजमेंट अथॉरिटी (ASDMA) द्वारा जारी हालिया रिपोर्ट के अनुसार, इस साल असम में आई बाढ़ से मरने वालों की संख्या 82 पहुंच गई है। बाढ़ के चलते जगह-जगह पर राहत कैंप चलाए जा रहे हैं। अधिकारियों द्वारा चलाए जा रहे 54 रिलीफ कैंपों में अब तक 12,994 बेघर लोगों को आश्रय दिया गया है। इस बीच बॉलीवुड अभिनेता रणदीप हुड्डा भी असम बाढ़ पीड़ितों की मदद के लिए असम पहुंचे हैं। रणदीप हुड्डा हाल ही में असम पहुंचे, जहां उन्होंने एक एनजीओ द्वारा आयोजित बाढ़ राहत वितरण कार्यक्रम में हिस्सा लिया। इस दौरान रणदीप हुड्डा ने बाढ़ से प्रभावित लोगों को खाना और जरूरी सामग्री बांटी। सोशल मीडिया पर अभिनेता का एक वीडियो भी सामने आया है, जिसमें वह बाढ़ प्रभावितों की मदद करते देखे जा सकते हैं। उन्होंने, शनिवार को शिवसागर रेलवे स्टेशन में बाढ़ पीड़ितों से मुलाकात की और हर संभव मदद की। इस दौरान उन्होंने रेलवे स्टेशन पर जरूरतमंदों को खाने के अलावा कुछ जरूरी सामग्री भी दी और असम में बाढ़ का सामना कर रहे लोगों के लिए गुरुद्वारा साहिब में भी माथा टेका। न्यूज एजेंसी एएनआई से बात करते हुए रणदीप हुड्डा ने कहा, ‘यह शिवसागर रेलवे स्टेशन है और आस-पास के इलाकों से कई प्रभावित परिवार यहां पर आश्रय लेने आए हैं। इसलिए हम प्रभावित लोगों के लिए खाना बनाते हैं और उन तक इसे पहुंचाते हैं। पिछले सात दिनों से हम हर दिन ऐसा कर रहे हैं, आखिरकार इंसानियत सबसे ऊपर है। मैं कई सालों से ‘ग्लोबल सिख’ की टीम के साथ काम कर रहा हूँ और वे जो जमीनी स्तर पर काम करते हैं, वह कमाल का है। मैं सभी से बस यही गुजारिश करूंगा कि वे लोगों की मदद के लिए जिस भी तरह से हो सके, योगदान दें। न सिर्फ यहां, बल्कि जहां भी कोई समस्या हो। इंसान होने के नाते, दूसरे इंसानों की मदद करना हमारा फर्ज है।’

‘बंटवारा 1947’ के प्रमोशन के लिए पटना पहुंचे सनी देओल और बेटे करण देओल, फिल्म को लेकर कहीं खास बात



बॉलीवुड के दमदार अभिनेता सनी देओल इन दिनों अपनी आने वाली फिल्म ‘बंटवारा 1947’ को लेकर लगातार चर्चा में हैं। फिल्म देश के विभाजन की पृष्ठभूमि पर आधारित है। सनी देओल अपने बेटे करण देओल के साथ फिल्म के प्रमोशन में जुटे हुए हैं। फिल्म प्रमोशन की शुरुआत दोनों ने बिहार की राजधानी पटना से की। रविवार को सनी देओल और करण देओल पटना पहुंचे। दोनों को पटना एयरपोर्ट पर कैजुअल लुक में देखा गया। जैसे ही पिता-पुत्र की यह जोड़ी एयरपोर्ट से बाहर निकली, मीडिया और फैंस ने उन्हें चारों ओर से घेर लिया। दोनों ने मुस्कुराते हुए लोगों का अभिवादन किया। इस दौरान सनी देओल ने मीडिया से बातचीत भी की।

‘इंडियाज गॉट लेटेन्ट 2’ में करण औजला ने कपल पर लुटाया प्यार, गिफ्ट की मालदीव ट्रिप, बोले- ‘तुम खुश हो न’

‘इंडियाज गॉट लेटेन्ट 2’ के हालिया एपिसोड में कॉमेडियन समय रैना, तन्मय भट्ट, गुरलीन पन्नू और राहुल दुआ के साथ जज पैनल में सिंगर करण औजला भी शामिल हुए। वैसे तो यह शो समय के मजेदार वन-लाइनर्स और पैनलिस्ट्स के एक-दूसरे पर मजाकिया तंज कसने के लिए जाना जाता है, लेकिन इस बार एक दिल छू लेने वाले पल ने दर्शकों का दिल जीत लिया। शो में नजर आए एक कपल ने अपने इंस्टाग्राम पर एक वीडियो शेयर कर बताया कि उन्हें करण औजला ने मालदीव ट्रिप स्पॉन्सर की है। इंडियाज गॉट लेटेन्ट 2 के चौथे एपिसोड के विजेता गौरव मदान रहे। कंटेस्टेंट विजेंद्र रजक ने अपने व्हील स्टंट परफॉर्मेंस से सभी को प्रभावित किया। इसके बाद हुई बातचीत के दौरान जज उनकी पत्नी से भी मिले और कपल ने बताया कि वे घर से भागकर शादी कर चुके थे, क्योंकि उनके माता-पिता उनके रिश्ते के लिए राजी नहीं

थे। विजेंद्र ने बताया कि सिर्फ एक महीने तक डेटिंग करने के बाद उनकी गलफ्रेंड ने शादी करने की जिद की। आर्थिक तंगी के बावजूद वह मान गए और दोनों ने शादी कर ली। हालांकि, बाद में उनकी पत्नी के परिवार ने उनके खिलाफ पुलिस में शिकायत दर्ज कराई। समय ने विजेंद्र से उनके जीवन के सबसे

बड़े लक्ष्य के बारे में पूछा, जिस पर उन्होंने जवाब दिया कि वह मालदीव जाना चाहते हैं। यह सुनकर करण ने तुरंत कपल को टिकट स्पॉन्सर की। उन्होंने कहा, ‘मालदीव जाकर आपको खुशी होगी, है ना? तो मैं आपके टिकट स्पॉन्सर करूंगा। तुम खुश हो न।’ समय ने करण के इस काम को प्यारा बताया, जबकि करण

ने कहा, ‘आपको यह आपकी पत्नी की वजह से मिल रहा है।’ बाद में विजेंद्र ने इंस्टाग्राम पर शो का एक वीडियो शेयर किया और अपना आभार व्यक्त किया। उन्होंने लिखा, ‘मुझे इतना शानदार प्लेटफॉर्म और कभी न भूलने वाला अनुभव देने के लिए इंडियाज गॉट लेटेन्ट का बहुत-बहुत धन्यवाद। करण औजला

आपकी तारीफ और मालदीव की इस शानदार ट्रिप के लिए आपका बहुत-बहुत धन्यवाद। यह मेरे लिए सच में बहुत मायने रखता है।’ उन्होंने दूसरे पैनलिस्ट्स का भी धन्यवाद करते हुए लिखा, ‘तन्मय भट्ट, आपके प्यार और सपोर्ट के लिए बहुत-बहुत धन्यवाद। गुरलीन पन्नू, आपको धन्यवाद। आपसे

मिलकर बहुत अच्छा लगा। राहुल दुआ, आपके हौसला बढ़ाने और आपकी दरियादिली के लिए बहुत-बहुत धन्यवाद।’ कपल का वीडियो वायरल होते ही लोग करण औजला की जमकर तारीफ कर रहे हैं। एक फैन ने लिखा, ‘गोल्डन हार्ट’। दूसरे यूजर ने लिखा, ‘करण औजला से हटकर भी लोगों का दिल जीत रहे हैं। ऐसे पल सेलिब्रिटी इमेज के पीछे छिपे इंसान को दिखाते हैं।’ एक और फैन ने कमेंट किया, ‘करण औजला ने सबका दिल जीत लिया। कितने अच्छे इंसान हैं।’ करण औजला के इस भावुक और उदार व्यवहार ने सोशल मीडिया पर लोगों का दिल जीत लिया। कई यूजर्स ने इसे महज एक उपहार नहीं, बल्कि एक संघर्षरत दंपति के सपनों को साकार करने की खूबसूरत पहल बताया। करण औजला की दरियादिली ने दर्शकों का दिल जीतकर खूब वाहवाही बटोरी।

ली। हालांकि, बाद में उनकी पत्नी के परिवार ने उनके खिलाफ पुलिस में शिकायत दर्ज कराई। समय ने विजेंद्र से उनके जीवन के सबसे

आपको खुशी होगी, है ना? तो मैं आपके टिकट स्पॉन्सर करूंगा। तुम खुश हो न।’ समय ने करण के इस काम को प्यारा बताया, जबकि करण

‘मुझे इतना शानदार प्लेटफॉर्म और कभी न भूलने वाला अनुभव देने के लिए इंडियाज गॉट लेटेन्ट का बहुत-बहुत धन्यवाद। करण औजला

आपकी तारीफ और मालदीव की इस शानदार ट्रिप के लिए आपका बहुत-बहुत धन्यवाद। गुरलीन पन्नू, आपको धन्यवाद। आपसे

मिलकर बहुत अच्छा लगा। राहुल दुआ, आपके हौसला बढ़ाने और आपकी दरियादिली के लिए बहुत-बहुत धन्यवाद।’ कपल का वीडियो वायरल होते ही लोग करण औजला की जमकर तारीफ कर रहे हैं। एक फैन ने लिखा, ‘गोल्डन हार्ट’। दूसरे यूजर ने लिखा, ‘करण औजला से हटकर भी लोगों का दिल जीत रहे हैं। ऐसे पल सेलिब्रिटी इमेज के पीछे छिपे इंसान को दिखाते हैं।’ एक और फैन ने कमेंट किया, ‘करण औजला ने सबका दिल जीत लिया। कितने अच्छे इंसान हैं।’ करण औजला के इस भावुक और उदार व्यवहार ने सोशल मीडिया पर लोगों का दिल जीत लिया। कई यूजर्स ने इसे महज एक उपहार नहीं, बल्कि एक संघर्षरत दंपति के सपनों को साकार करने की खूबसूरत पहल बताया। करण औजला की दरियादिली ने दर्शकों का दिल जीतकर खूब वाहवाही बटोरी।

कौन हैं गौरव मदान? समय रैना के शो ‘इंडियाज गॉट लेटेन्ट 2’ में अपने हुनर से सबको हंसा-हंसाकर किया लोटपोट

समय रैना का शो ‘इंडियाज गॉट लेटेन्ट’ का दूसरा सीजन जब से शुरू हुआ है, लगातार चर्चा में बना हुआ है। समय रैना के शो ‘इंडियाज गॉट लेटेन्ट 2’ के पिछले एपिसोड में राघव जुयाल और मुनव्वर फारूकी बतौर पैनलिस्ट शामिल हुए थे, जिनके साथ समय रैना ने जमकर मस्ती की। और अब शो एक और मजेदार एपिसोड के साथ वापस आ गया है। इस शो के लेटेस्ट एपिसोड में मशहूर पंजाबी सिंगर करण औजला सोशल गेस्ट के तौर पर शामिल हुए और शो को जमकर एंजॉय करते नजर आए। इस नए एपिसोड में कॉमेडियन गौरव मदान ने भी खूब वाहवाही लूटी। यही नहीं उन्होंने जजों से 10 में से 10 का परफेक्ट स्कोर पाकर शो में 1 लाख रुपये जीते। चलिए जानते हैं गौरव मदान के बारे में। स्टेज पर आकर गौरव मदान ने गिटार बजाते हुए स्टैंड-अप कॉमेडी की और अरिजीत सिंह के हिट सॉन्ग ‘खामोशियां’ को एक अलग और मजेदार लीरिक्स के साथ पेश किया, जिससे उन्हें जजों और दर्शकों से खूब तारीफ मिली और सभी हंसते-हंसते लोटपोट हो

गए। करण औजला और अन्य लोगों के पैनल ने उनके परफॉर्मेंस को खूब एंजॉय किया और उन्हें 10 का परफेक्ट स्कोर दिया, जिससे उनका औसत जज स्कोर 10 हो गया। दिलचस्प बात यह है कि स्टेज पर आने से पहले उन्होंने भी खुद को यही स्कोर दिया था, जिसके चलते उन्होंने 1 लाख का नकद पुरस्कार जीत लिया। गौरव मदान की बात करें तो वह भी एक कॉमेडियन हैं। वह पिछले पांच सालों से स्टैंड-अप कॉमेडी कर रहे हैं और इंस्टाग्राम पर भी उनके काफी फॉलोअर हैं। इंस्टाग्राम पर उन्हें 39.1K लोग फॉलो करते हैं और अब समय रैना के शो के बाद उनके फॉलोअर्स की संख्या बढ़ने की भी काफी उम्मीदें हैं, क्योंकि पिछले कंटेस्टेंट्स को भी इसका काफी फायदा मिला था। बातचीत के दौरान, गौरव ने बताया कि उन्होंने यह गाना छह महीने पहले लिखा था और वे पिछले पांच-छह सालों से स्टैंड-अप कॉमेडी कर रहे हैं। जब से करण औजला वाला ‘इंडियाज गॉट लेटेन्ट 2’ का एपिसोड 4 आया है, सोशल मीडिया पर लोग जमकर रिएक्ट कर रहे हैं। किसी



ने इसे ‘बिना किसी शक के, अब तक का ‘इंडियाज गॉट लेटेन्ट सीजन 2’ का सबसे बेहतरीन एपिसोड’ बताया तो कुछ का कहना था कि इस एपिसोड को देखने के बाद उन्हें इंडियाज गॉट लेटेन्ट सीजन 1 वाला एहसास मिला। वहीं कुछ यूजर्स ने गौरव मदान की परफॉर्मेंस की भी तारीफ की। एक यूजर ने लिखा, ‘इस सीजन के सबसे बेहतरीन और काबिल कंटेस्टेंट को ‘इंडियाज गॉट लेटेन्ट S2’ का विनर बनाया गया

है।’ गौरव मदान की प्रस्तुति ने यह साबित कर दिया कि अच्छी कॉमेडी केवल पंचलाइन पर नहीं, बल्कि रचनात्मक सोच, बेहतरीन टाइमिंग और आत्मविश्वास पर भी निर्भर करती है। उनकी अनोखी म्यूजिकल कॉमेडी ने जजों और दर्शकों को शुरू से अंत तक बांधे रखा। शो में मिली इस सफलता के बाद सोशल मीडिया पर भी उनकी लोकप्रियता तेजी से बढ़ रही है और फैंस उनके आगामी परफॉर्मेंस का बेसब्री से

इंतजार कर रहे हैं। ‘इंडियाज गॉट लेटेन्ट 2’ का यह एपिसोड दर्शकों के बीच काफी पसंद किया जा रहा है। करण औजला की मौजूदगी, समय रैना की कॉमिक टाइमिंग और गौरव मदान की शानदार प्रस्तुति ने इसे सीजन के सबसे चर्चित एपिसोड्स में शामिल कर दिया है। कई दर्शकों का मानना है कि इस मंच ने एक बार फिर उभरती प्रतिभाओं को अपनी कला दिखाने का बेहतरीन अवसर प्रदान किया है। गौरव मदान

की जीत को लेकर सोशल मीडिया पर लगातार सकारात्मक प्रतिक्रियाएं देखने को मिल रही हैं। दर्शकों ने उनकी मौलिक कॉमेडी, गिटार के साथ की गई प्रस्तुति और मंच पर आत्मविश्वास की जमकर सराहना की। कई यूजर्स ने लिखा कि उनकी परफॉर्मेंस में मनोरंजन के साथ रचनात्मकता का भी शानदार मेल देखने को मिला, जिसने उन्हें इस एपिसोड का सबसे यादगार कंटेस्टेंट बना दिया।

मधुर भंडारकर ने संगीतकार प्रीतम से मिलने के बाद फिल्म दिल तो बच्चा जी के दिनों को किया याद



फिल्ममेकर मधुर भंडारकर ने हाल ही में मशहूर संगीतकार प्रीतम चक्रवर्ती से मुलाकात की। इसकी तस्वीर सोशल मीडिया पर शेयर करते हुए फिल्ममेकर ने फिल्म ‘दिल तो बच्चा है जी’ के दिनों को याद किया। दरअसल, दोनों की मुलाकात मुंबई एयरपोर्ट पर हुई थी, जिसकी तस्वीर मधुर भंडारकर ने इंस्टाग्राम स्टोरीज पर शेयर करते हुए लिखा, ‘देखो, मुंबई एयरपोर्ट पर मेरी मुलाकात किससे हुई। प्रीतम चक्रवर्ती से

मिलकर फिल्म ‘दिल तो बच्चा है जी’ में उनके द्वारा बनाए गए गानों की यादें ताजा हो गईं।’ साल 2011 में रिलीज हुई फिल्म ‘दिल तो बच्चा है जी’ का निर्देशन मधुर भंडार ने ही किया था। रोमांटिक कॉमेडी ड्रामा फिल्म में अजय देवगन, इमरान हाशमी और ओमी वैद्य मुख्य भूमिका में थे, जबकि रजान पवसी, श्रुति हासन, रितुपर्णा सेनगुप्ता, टिस्का चोपड़ा और श्रद्धा दास सपोर्टिंग रोल में थीं। फिल्म

का संगीत प्रीतम ने तैयार किया था जो काफी लोकप्रिय हुए थे, जिनमें शीर्षक गीत ‘दिल तो बच्चा है जी’ विशेष रूप से पसंद किया गया था। मोहित चौहान द्वारा गाया गया गाना ‘अभी कुछ दिनों से’ फिल्म का मुख्य आकर्षण बना, जिसे इसकी ताजगी और सुरीलेपन के लिए सबसे ज्यादा पसंद किया गया। इसके अलावा ‘तेरे बिन’ (सोनु निगम) और ‘जादुगरी’ (कुणाल गांजावाला) जैसे गानों को भी श्रोताओं का खूब प्यार मिला।

रेमो डिसूजा की अगली एक्शन एंटरटेनर में टाइगर श्रॉफ के साथ नजर आएंगी नुसरत भरुचा



अभिनेता टाइगर श्रॉफ और निर्देशक-कोरियोग्राफर रेमो डिसूजा एक बार फिर एक हाई-ऑक्टेन एक्शन एंटरटेनर के लिए साथ आ रहे हैं। इस बहुप्रतीक्षित फिल्म की स्टारकास्ट में अब एक और बड़ा नाम जुड़ गया है और वो नाम है फैशन दिवा नुसरत भरुचा का, जो फिल्म में एक प्रमुख किरदार निभाती नजर आएंगी। पहली बार टाइगर श्रॉफ के साथ स्क्रीन शेयर करेंगी

नुसरत फिल्म से जुड़े एक सूत्र के अनुसार, निर्माता ऐसी अभिनेत्री की तलाश में थे जो अपने किरदार में मजबूती के साथ भावनात्मक गहराई भी ला सके और नुसरत भरुचा इस भूमिका के लिए उनकी पहली पसंद साबित हुईं। सूत्र ने बताया, “टीम ऐसे कलाकार की तलाश में थी जो कहानी में मजबूती और भावनात्मक गहराई दोनों ला सके। नुसरत शुरू से ही सबसे मजबूत विकल्पों में थीं। फिलहाल इस फिल्म में उनका किरदार बेहद प्रभावशाली है और दर्शक उन्हें बिल्कुल नए अंदाज में देखेंगे।” हालांकि निर्माताओं ने अभी तक उनके किरदार का खुलासा नहीं किया है, लेकिन सूत्रों का कहना है कि नुसरत की भूमिका कहानी का अहम हिस्सा होगी और वह पारंपरिक हीरोइन से कहीं आगे जाकर कहानी को नई दिशा देती नजर आएंगी। यह पहली बार होगा जब टाइगर श्रॉफ और

नुसरत भरुचा किसी फिल्म में साथ स्क्रीन शेयर करेंगे। वहीं, टाइगर और रेमो डिसूजा लगभग एक दशक बाद फिर से साथ काम कर रहे हैं। इससे पहले दोनों ने 2016 में रिलीज हुई सुपरहीरो फिल्म ‘ए फ्लाईंग जट्ट’ में साथ काम किया था। टाइगर श्रॉफ और रेमो डिसूजा की पिछली फिल्म ‘ए फ्लाईंग जट्ट’ में टाइगर ने अमन ढिल्लों का किरदार निभाया था, जो एक रहस्यमयी घटना के बाद सुपरपावर्स हासिल कर सुपरहीरो बन जाता है और खलनायक राका से मुकाबला करता है। फिल्म में जैकलीन फर्नांडिस, डब्ल्यूडब्ल्यू स्टार नेथन जोन्स, के.के. मेनन, अमृता सिंह और गौरव पांडे जैसे कलाकार भी अहम भूमिकाओं में थे। आने वाली इस फिल्म में टाइगर एक बार फिर दमदार एक्शन अवतार में नजर आएंगे, जबकि नुसरत का किरदार भी कहानी का महत्वपूर्ण हिस्सा होगा।

सार समाचार

दक्षिण कोरिया के राष्ट्रपति पहुंचे फ्रैंकफर्ट, कोरियन कम्युनिटी से करेंगे मुलाकात



फ्रैंकफर्ट। दक्षिण कोरिया के राष्ट्रपति ली जे म्युंग रविवार को फ्रैंकफर्ट पहुंचे। ये दौरा काफी खास है। इस दौरान वो जर्मनी में रह रहे प्रवासी कोरियाई लोगों से मुलाकात भी करेंगे। योनहाफ न्यूज एजेंसी की रिपोर्ट के मुताबिक, फ्रैंकफर्ट उनके पांच देशों के दौरे का आखिरी पड़ाव है। ये दौरा 24 जुलाई को सैन फ्रांसिस्को से शुरू हुआ था। जहां उन्होंने आर्टिफिशियल इंटेलिजेंस (एआई) सेमीकंडक्टर के लिए साउथ कोरिया को ग्लोबल हब बनाने के विजन को प्रमोट करने के लिए ग्लोबल टेक कंपनियों के प्रमुखों से मुलाकात की थी। इसके बाद ली ब्राजील, चिली और अर्जेंटीना पहुंचे थे। यहां उन्होंने जरूरी मिनरल सप्लाई और दूसरे द्विपक्षीय मुद्दों पर सहयोग बढ़ाने लिए इन देशों के शीर्ष नेतृत्व संग शिखर वार्ता की। राष्ट्रपति कार्यालय के अनुसार, ली रविवार को सोल लौटने से पहले जर्मनी में रह रहे कोरियन कम्युनिटी के सदस्यों से मिलेंगे। अर्जेंटीना का अपना दौरा संपन्न कर ली फ्रैंकफर्ट पहुंचे हैं। ब्यूंस आयर्स में, ली ने अर्जेंटीना के अपने समकक्ष राष्ट्रपति जेवियर माइली के साथ विशेष बातचीत की। इस दौरान दोनों नेता जरूरी मिनरल पर द्विपक्षीय सहयोग को मजबूत करने पर सहमत हुए, जिसमें पूरी लिथियम वैल्यू चेन में जॉइंट प्रोजेक्ट्स को आगे बढ़ाना भी शामिल है। इस दौरान अर्जेंटीना से कच्चे तेल के आयात को लेकर भी सहमति बनी, साथ ही साउथ कोरिया और साउथ अमेरिकन ट्रेड ब्लॉक मर्कोसुर के बीच फ्री ट्रेड एग्रीमेंट पर बातचीत को जल्दी फिर से शुरू करने की दिशा में काम करने का वादा किया। शुक्रवार को, राष्ट्रपति ली जे म्युंग ने कहा कि साउथ कोरिया और अर्जेंटीना सहयोग के एक नए दौर की शुरुआत करेंगे, और माना कि करीबी द्विपक्षीय सहयोग स्ट्रेटेजिक रूप से पहले से कहीं ज्यादा जरूरी है।

अमेरिका के स्पोकैन में जंगल की आग हुई भयावह- जूझ रहे फायरफाइटर्स



वाशिंगटन। अमेरिका के वाशिंगटन की काउंटी स्पोकैन धू धू कर जल रही है। इसका दायरा बढ़ा है और ये 2,500 एकड़ क्षेत्र तक पहुंच गई है। जंगल से धुंए का गुबार उठता देखा जा रहा है। फायर फाइटर्स आग बुझाने की कोशिश कर रहे हैं और हजारों लोगों को इलाका छोड़ने की सलाह दी गई है। वाशिंगटन के गवर्नर बॉब फर्ग्युसन का कहना है कि वे रविवार सुबह (स्थानीय समयानुसार) स्पोकैन जाएंगे, ताकि वहां बचाव और राहत कार्य में लगे लोगों से मिल सकें और आग से निपटने के लिए किए जा रहे कार्यों की निगरानी कर सकें। अधिकारियों ने लोगों से अपील की कि वे घर खाली करने की जानकारी के लिए स्पोकैन काउंटी इमरजेंसी मैनेजमेंट और स्थानीय इमरजेंसी अधिकारियों से संपर्क करें।

अमेरिका के रेस्टोरेंट में अंधाधुंध फायरिंग, 3 लोगों की मौत, 7 घायल, हमलावर भी ढेर



अमेरिका के दक्षिणी इडाहो राज्य में एक रेस्टोरेंट में फायरिंग की घटना में 3 लोगों की मौत हो गई जबकि सात लोग घायल हो गए। टिवन फॉक्स के पुलिस प्रमुख मैथ्यू हिक्स ने प्रेस कॉन्फ्रेंस में बताया कि मारे गए लोगों में हमलावर भी शामिल है। उन्होंने कहा कि पुलिस हमलावर की पहचान और हमले के मकसद का पता लगाने में जुटी है। हिक्स ने कहा, “हमें लगता है कि लोगों के लिए अब कोई खतरा नहीं है। घटनास्थल पर बेहद अपरा-तफरी का माहौल था।” इस घटना के एक चश्मदीद लेन कोहन (34) ने बताया कि वह ‘इन-एन-आउट’ रेस्टोरेंट के पास लाल बत्ती पर रुके हुए थे, तभी उन्होंने देखा कि एक व्यक्ति ‘एआर’ शैली की राइफल लेकर निकला। उसी दौरान एक अन्य व्यक्ति ने पिस्तौल से हमलावर पर गोली चलानी शुरू कर दी। कोहन ने बताया कि उन्होंने रेस्टोरेंट की वर्दी पहने एक कर्मचारी को अपनी सहकर्मि को पार्किंग क्षेत्र में घसीटते हुए देखा, जिसे सीने में गोली लगी थी। वह कर्मचारी, कोहन और एक पिस्तौलधारी व्यक्ति उसके साथ तब तक रहे, जब तक चिकित्सकर्मों वहां नहीं पहुंच गए। उन्होंने कहा, “उसकी हालत बहुत गंभीर थी। मुझे नहीं पता कि वह बची या नहीं, लेकिन मैं उम्मीद करता हूँ कि वह सुरक्षित हो।” कोहन ने बताया कि पुलिस ने उन्हें वहां से निकाल जाने को कहा, क्योंकि उस समय तक गोलीबारी जारी थी। उनके अनुसार यह स्मृष्ट नहीं है कि उसका निशाना कोई विशेष व्यक्ति था या नहीं। सड़क के दूसरी ओर से एक ड्राइवर द्वारा बनाए गए वीडियो में एक व्यक्ति काले कपड़े पहने, लंबी राइफल लिए एक सफेद कार के पास जाता दिखाई देता है। उसने ड्राइवर की ओर का दरवाजा खोला और कार को पिछला हिस्सा खोला।

सत्ता से बेदखल होने के बाद पहली बार दुनिया के सामने आएंगी शेख हसीना, बताएंगी आगे का प्लान!



बांग्लादेश की पूर्व प्रधानमंत्री शेख हसीना अपनी सरकार के सत्ता से बेदखल होने के लगभग दो साल बाद भारत में पहली बार खुले तौर पर मीडिया के सामने आने जा रही हैं। वह 5 अगस्त को नई दिल्ली में आयोजित होने वाले एक वर्चुअल कार्यक्रम में हिस्सा लेंगी, जहां वह अपने भविष्य की योजनाओं और बांग्लादेश लौटने की संभावनाओं पर बात करेंगी। यह कार्यक्रम फॉरेन कॉर्रेस्पॉन्डेंट्स क्लब ऑफ साउथ एशिया की ओर से आयोजित किया जा रहा है। कार्यक्रम शाम 6 बजे से 7:30 बजे तक नई दिल्ली के सिर मार्क टली ऑडिटोरियम, मथुरा रोड में होगा। इसका सीधा प्रसारण क्लब के सोशल मीडिया प्लेटफॉर्म पर भी किया जाएगा। यह कार्यक्रम शेख हसीना के 15 साल लंबे शासन के पतन की दूसरी वर्षगांठ के मौके पर आयोजित किया जा रहा है। 5 अगस्त 2024 को आरक्षण प्रणाली के खिलाफ शुरू हुए छात्र आंदोलन ने देशव्यापी सरकार विरोधी आंदोलन का रूप ले लिया था। प्रदर्शनकारियों के सरकारी इमारतों पर कब्जा और हिंसक घटनाओं के बाद शेख हसीना को बांग्लादेश छोड़कर भारत आना पड़ा था, जिससे उनके लगभग 16 साल लंबे शासन का अंत हो गया। भारत आने के बाद से शेख हसीना ने सार्वजनिक कार्यक्रमों और मीडिया से दूरी बनाए रखी थी। ऐसे में यह उनका सत्ता से हटने के बाद पहला बड़ा सार्वजनिक संबोधन माना जा रहा है। कार्यक्रम की ओर से जारी किए गए वीडियो से ली गई इस तस्वीर में, इंडोनेशिया के मद्रुरा आईलैंड के पास समंदर में यात्री जहाज ‘मुतियारा संतोसा 2’ में आग लगने के बाद उससे धुआं उठता नजर आया। जिस मद्रुरा द्वीप के पास ये घटना हुई है वह जावा के



हादसा हुआ है। आग लगने के बाद फेरी पर सवार लोग घबरा गए और चीखने-चिल्लाने लगे। फिलहाल, रेस्क्यू टीम लोगों को बचाने में जुटी हुई है। हालांकि, अभी तक यह साफ नहीं है कि फेरी में आग कैसे लग गई। ये घटना आज (रविवार को) सुबह हुई है।

ट्रंप का दावा, अमेरिका ईरान के बीच होगी बैठक, होर्मुज के साथ न्यूक्लियर डील के भी दिए संकेत



अमेरिकी राष्ट्रपति डोनाल्ड ट्रंप ने पत्रकारों से बात करते हुए कहा कि वह लोगों की जान नहीं लेना चाहते हैं और इसलिए सहयोगी देशों के कहने पर वह एक बार फिर ईरान के साथ बातचीत के लिए तैयार हैं। उन्होंने कहा कि यह बातचीत सोमवार दोपहर को होगी। ट्रंप ने कहा कि हम हमला करने के लिए तैयार थे और इस बार का हमला दूसरे विश्वयुद्ध के बाद का सबसे बड़ा हमला होता, लेकिन ईरान ने ऐसा नहीं करने को कहा। उन्होंने आगे कहा कि सऊदी अरब, UAE, कतर और ईरान ने ऐसा करने को कहा है। उन्होंने होर्मुज स्ट्रेट पर एक डील होने के साथ ही न्यूक्लियर मामले पर भी डील होने के संकेत दिए हैं।” ईरान पर हमले रोकने के अपने फैसले पर अमेरिकी राष्ट्रपति डोनाल्ड ट्रंप ने कहा, “मैं लोगों की जान नहीं लेना चाहता क्योंकि लोगों की मौत होती है। हम ऐसा नहीं चाहते। मैंने सऊदी अरब के राजा और क्राउन प्रिंस से पूछा। मैंने कहा, क्या आप चाहेंगे कि हम ऐसा करें या नहीं? उन्होंने कहा, हम एक डील (समझौता) को ज्यादा पसंद करेंगे। क्योंकि आपको नहीं पता कि ये हमले कहां तक जा सकते हैं। मेरा मतलब है, यह एक बड़ी मुसीबत होगी। बहुत सी बुरी चीजें हो सकती हैं।” अमेरिकी राष्ट्रपति डोनाल्ड ट्रंप ने कहा, “यह एक बहुत बड़ा हमला होने वाला था। यह हमला दूसरे विश्व युद्ध के बाद का सबसे बड़ा हमला होता, लेकिन उन्होंने (ईरान ने) हमसे ऐसा न करने को कहा। उन्होंने

कहा, प्लीज ऐसा मत कीजिए। उनके पड़ोसियों ने भी यही कहा।” उन्होंने आगे कहा, “सऊदी अरब, UAE, कतर और ईरान ने ऐसा करने को कहा है। हम पूरी तरह तैयार थे, यह एक बहुत बड़ा हमला होता। लेकिन जब सहयोगी देश इसे टालने के लिए कहते हैं, तो आपको सोचना पड़ता है, चलिए देखते हैं। और उनके ऐसा कहने की वजह यह है कि उन्हें लगता है कि कोई डील हो सकती है। होर्मुज पर एक डील हो सकती है, और फिर न्यूक्लियर मामले पर भी डील होगी।” ट्रंप ने कहा, “मैं इसे ईरान का डी-न्यूक्लियराइजेशन (परमाणु हथियार खत्म करना) कहता हूँ। हम इसे रोकें हुए हैं। हम जब चाहें ऐसा कर सकते हैं। ईरान ने भी हमसे अपील की थी।

जापान में आए भूकंप के बाद लगभग 80 हजार घरों में पानी की किल्लत, मृतकों की संख्या बढ़कर 38 हुई



टोक्यो। जापान के कुमामोटो प्रांत में आए शक्तिशाली भूकंप में मरने वालों की संख्या बढ़कर 38 हो गई है। प्रांत सरकार ने रविवार को यह जानकारी दी। न्यूज एजेंसी सिन्हुआ की रिपोर्ट के अनुसार, रविवार सुबह हुई आपदा प्रबंधन मुख्यालय की मीटिंग में, कुमामोटो प्रांत के अधिकारियों ने बताया कि 38 लोगों की मौत हो गई है, जिनमें वे लोग भी शामिल हैं जिनकी मौत की जांच अभी भी चल रही है ताकि यह पता लगाया जा सके कि उनकी मौत 7.1 तीव्रता के भूकंप की वजह से हुई थी या नहीं। यासुशिरो शहर में निर्पान पेपर फैक्ट्री में, जहां भूकंप की वजह से धुएं का गुबार गिर गया था, रेस्क्यू टीम ने 10 लोगों को वहां से निकाला। उनमें से आठ की मौत की पुष्टि हो गई, जबकि दो घायल हो गए। एक और व्यक्ति जो लापता था, गुरुवार को दोपहर के बाद मलबे में मिला। हालांकि उस व्यक्ति की हालत अभी तक पता नहीं चली है। काशिमा टाउन के एऑन मॉल कुमामोटो में, जहां भूकंप के बाद एक बड़ा धमाका हुआ था, 12 लोगों को बचाया गया। उनमें से सात की मौत की पुष्टि हो गई है और पांच घायल हैं। पुलिस और फायरफाइटर्स यह पता लगाने के लिए सर्च ऑपरेशन जारी रखे हुए हैं कि बिल्डिंग के अंदर कोई और फंसा हुआ है या नहीं। अधिकारियों ने बताया कि अभी पूरे इलाके में 406 इवैक्यूएशन शेल्टर में 9,400 से ज्यादा लोग रह रहे हैं। भूकंप की वजह से करीब 79,700 घरों में पानी नहीं है। स्थानीय अधिकारियों ने कहा कि अभी किसी भी प्रभावित नगर पालिका में पानी की सर्विस ठीक करने का कोई टाइमटेबल नहीं है।

पाकिस्तान में शांति रैली के दौरान बड़ा धमाका, चपेट में आने से 14 लोगों की मौत; कई घायल



पाकिस्तान से धमाके की बड़ी खबर आई है। दरअसल, नॉर्थ-वेस्ट पाकिस्तान के खैबर पख्तूनख्वा प्रांत में आज (रविवार को) एक शांति रैली के दौरान हुए ब्लास्ट में 14 लोगों की मौत हो गई और एक दर्जन से ज्यादा लोग घायल हो गए। खैबर पख्तूनख्वा के अफसरों के मुताबिक, यह धमाका स्वात जिले के कबाल कस्बे में स्वात शांति रैली में हुआ। स्वात पुलिस ने कहा कि 14 लोगों की जान चली गई है जबकि करीब 15 लोग गंभीर तौर पर घायल हैं। सूत्रों के मुताबिक, स्वात की रैली में धमाका फिदायीन हमले जैसा लग रहा है। हालांकि, इसकी तुरंत कोई आधिकारिक पुष्टि नहीं की गई है। स्वात में इस शांति रैली का आयोजन स्वात अमन जिरगा यानी स्थानीय जनजातीय परिषद की तरफ से किया गया था। रैली की मकसद इलाके में शांति स्थापित करने की मांग करना था। हालांकि, अभी तक किसी भी संगठन ने हमले की जिम्मेदारी नहीं ली है। गौरतलब है कि स्वात में पिछले कुछ महीनों में सुरक्षा की स्थिति जगमड़ी हुई है। अफसरों के मुताबिक, रेस्क्यू टीम ने धमाके में घायल लोगों को पास के हॉस्पिटल्स में एडमिट कराया जबकि पुलिस और अन्य कानून प्रवर्तन एजेंसियों ने क्षेत्र की घेराबंदी कर दी। इससे पहले बीते 26 जुलाई को भी खैबर पख्तूनख्वा में जोरदार धमाका हुआ था और उसमें दो लोगों की मौत हो गई थी। जानकारी के अनुसार, यह वारदात खैबर पख्तूनख्वा प्रांत के बाजौर जिले में हुई थी। सलारजई तहसील की ताली बांध के नजदीक धमाके की चपेट में आने से दो लोगों की जान चली गई थी। पुलिस के अनुसार, धमाके में मारे गए लोगों की पहचान बाजौर के निवासी गुलाम और सुलेमान कारी के रूप में हुई थी। जान लें कि कि नॉर्थ-वेस्ट पाकिस्तान का खैबर पख्तूनख्वा प्रांत बीते कुछ सालों से अशांति से जूझ रहा है। इसका कारण यहां उग्रवादी हिंसा, अफगानिस्तान के लड़ाकों की सरहद पार आवाजाही और उनका पाकिस्तानी सैनिकों से संघर्ष है। इस इलाके में रहने वाली तमाम आबादी अफगानिस्तान और पाकिस्तान के बीच सीमा के तौर पर खिंची डूरेड लाइन को भी नहीं मानती है। धमाके के बाद घटनास्थल पर अफरा-तफरी मच गई और रैली में शामिल लोग अपनी जान बचाने के लिए इधर-उधर भागने लगे। सुरक्षा बलों, पुलिस और बचाव दल ने तुरंत राहत एवं बचाव अभियान शुरू कर घायलों को नजदीकी अस्पतालों में पहुंचाया। कई घायलों की हालत गंभीर बताई जा रही है, जिससे मृतकों की संख्या बढ़ने की आशंका जताई जा रही है। पाकिस्तानी सुरक्षा एजेंसियों ने पूरे इलाके को सील कर साक्ष्य जुटाने का काम शुरू कर दिया है। बम निरोधक दस्ते और फॉरेंसिक विशेषज्ञ भी मौके पर पहुंचकर विस्फोट के कारणों की जांच में जुट गए हैं।

मॉस्को में रेस्तरां के बाहर भीषण धमाका : आत्मघाती विस्फोट में सुरक्षा गार्ड और महिला समेत 3 की मौत

मॉस्को। रूस की राजधानी मॉस्को के मध्य इलाके में रविवार शाम एक इटैलियन रेस्तरां के बाहर हुए भीषण विस्फोट से हड़कंप मच गया। इस घटना में महिला हमलावर, एक सुरक्षा गार्ड और रेस्तरां के एक ग्राहक समेत तीन लोगों की मौत हो गई, जबकि 21 अन्य लोग गंभीर रूप से घायल हो गए हैं। रूसी सरकार मीडिया ने सुरक्षा अधिकारियों और नेशनल एंटी-टेरिस्ट्रिस्ट कमिटी के हवाले से पुष्टि की है कि यह धमाका एक होममेड (घरेलू) विस्फोटक उपकरण के जरिए किया गया था। जानकारी के अनुसार, घटना स्थानीय समयानुसार रात करीब 8:00 बजे शहर के व्यस्त कुड्रिंस्काया स्वघायर के पास स्थित एक इटैलियन रेस्तरां में हुई। अंदर जाने की कोशिश: नेशनल एंटी-टेरिस्ट्रिस्ट कमिटी के मुताबिक, एक संदिग्ध महिला अपने साथ विस्फोटक लेकर रेस्तरां के अंदर घुसने का प्रयास कर रही थी। मुस्तेदी और धमाका: मुख्य द्वार पर तैनात सुरक्षा गार्ड ने महिला को संदिग्ध मानते हुए भीतर जाने से रोक दिया। इसी धक्का-मुक्की के दौरान रेस्तरां के बाहर ही मौत हो गई। प्रत्यक्षदर्शियों के अनुसार, विस्फोट इतना जोरदार था कि रेस्तरां के शीशे टूट गए और कई लोग खून से लथपथ हालत में बाहर भागे। घायलों को तुरंत नजदीकी अस्पतालों में भर्ती कराया गया है। हालांकि, जांच एजेंसियां मामले की हर कोण से जांच कर रही हैं।

प्रमुख रास्ता है। इटली सरकार का मानना है कि यदि प्रवासी स्पेन पहुंच जाते हैं तो शेंगेन क्षेत्र के कारण वे बाद में दूसरे यूरोपीय देशों, जैसे इटली, फ्रांस या जर्मनी तक भी पहुंच सकते हैं। यूरो न्यूज के अनुसार, इटली ने स्पूटा संकट के बाद स्पेन से आने वाले यात्रियों की फिर से जांच शुरू कर दी है। इटली के बंदरगाहों और एयरपोर्टों पर गैर-ईयू नागरिकों के लिए आईडी चेक किए जाते हैं। इटली की पीएम मेलोनी की चेतावनी के बाद शेंगेन एरिया को रद्द करने का ऐलान किया। इस कदम को इटली के गृह मंत्री माटोओ पियाट्टोडोसी ने

खेल समाचार

श्रीलंका टेस्ट सीरीज से पहले भारतीय टीम में बड़ा बदलाव, सुभदीप घोष बने नए फील्डिंग कोच

सुभदीप घोष को भारतीय पुरुष क्रिकेट टीम का नया फील्डिंग कोच चुना गया है। वह असम और रेलवे टीम के पूर्व खिलाड़ी हैं। वह टी. दिलीप की जगह लेंगे, जिनका जिम्बाब्वे दौरे के बाद कांट्रैक्ट खत्म हो गया था और उसे आगे नहीं बढ़ाया गया। 57 साल के सुभदीप घोष 1994 से 2004 के बीच 17 फर्स्ट-क्लास मैच खेल चुके हैं। वह असम की टीम के हेड कोच भी रह चुके हैं। भारतीय टीम के साथ उनका कार्यकाल अगस्त में श्रीलंका के खिलाफ दो मैचों की टेस्ट सीरीज के साथ शुरू होगा। भारत-श्रीलंका टेस्ट सीरीज की शुरुआत 15 अगस्त से होगी। सीरीज का पहला मैच गॉल में खेला जाएगा। टी दिलीप और रयान

एशिया कप 2026 के लिए टीम इंडिया के स्क्वाॅड का हुआ ऐलान, प्रेमा रावत को मिली टीम में जगह



BCCI ने इस महीने के आखिर में शुरू होने वाले एशिया कप 2026 के लिए भारतीय महिला क्रिकेट टीम का ऐलान कर दिया है। सेलेक्टर्स ने इस टूर्नामेंट के लिए भी लगभग वही टीम रखी है, जो अगले महीने होने वाले एशियन गेम्स में मैदान पर उतरेगी। लॉर्ड्स टेस्ट में शानदार शतक लगाने वाली यास्तिका भाटिया को इस बार भी मौका नहीं मिला है। सेलेक्टर्स ने उन पर भरोसा जताने के बजाय 18 साल की युवा खिलाड़ी जी. कमलिनी को टीम में शामिल किया है। एशिया कप के स्क्वाॅड में सिर्फ एक बदलाव देखने को मिला है। श्रेयांका पाटिल को टीम में जगह नहीं मिली है। इसका मतलब कि वह अपनी टखने की चोट से अभी तक पूरी तरह

ग्लासगो के रेस्टोरेंट में भारत के नक्शे से गायब था नॉर्थ-ईस्ट, बॉक्सर लवलीना बोरगोहेन ने जताई आपत्ति



कॉमनवेल्थ गेम्स 2026 में भारत के लिए मेडल जीतने के बाद जश्न का माहौल था, लेकिन ग्लासगो के एक भारतीय रेस्टोरेंट में हुई एक छोटी-सी चूक ने भारतीय मुक्केबाज लवलीना बोरगोहेन का ध्यान खींच लिया। असम की रहने वाली लवलीना ने देखा कि रेस्टोरेंट में इस्तेमाल किए जा रहे भारत के नक्शे में पूर्वोत्तर यानी नॉर्थ-ईस्ट का हिस्सा ही नहीं दिखाया गया था। इसे देखकर उन्होंने अपनी नाराजगी जाहिर की और रेस्टोरेंट मैनेजमेंट से इस गलती को सुधारने की अपील की। यह घटना उस समय हुई जब कॉमनवेल्थ गेम्स में भारत के मुक्केबाजों ने ऐतिहासिक प्रदर्शन करते हुए 7 गोल्ड और 3 सिल्वर सहित कुल 10 मेडल जीते। इस उपलब्धि का जश्न मनाने के लिए भारतीय बॉक्सिंग दल ग्लासगो के प्रसिद्ध भारतीय रेस्टोरेंट मिस्टर सिंह इंडिया द होम ऑफ करी पहुंचा था। इसी दौरान लवलीना की नजर रेस्टोरेंट के



इंडिया हॉकी 360 फेस्टिवल ने चंडीगढ़ में वैश्विक हॉकी विशेषज्ञता को जोड़ा



चंडीगढ़। इंडिया हॉकी 360 फेस्टिवल के उद्घाटन संस्करण का आज चंडीगढ़ में सफलतापूर्वक समापन हुआ। इस दो दिवसीय आयोजन ने उत्तर अमेरिका के हॉकी विशेषज्ञों और कोचों को एक मंच पर लाकर भारत में रोलर, बॉल और आइस हॉकी के विकास को बढ़ावा देने का कार्य किया। कोचिंग शिक्षा, खिलाड़ी विकास और सामुदायिक सहभागिता के माध्यम से इस फेस्टिवल ने प्रतिभागियों को वैश्विक विशेषज्ञता से सीखने का अवसर प्रदान किया और देश में हॉकी के जर्मनी स्तर के विकास को मजबूत करने की दिशा में सार्थक पहल की। तुलसीया स्पोर्ट्स मार्केटिंग (TSM) और एनएचएल (NHL) ब्रॉडकास्टर रणदीप जांडा द्वारा सह-आयोजित इस फेस्टिवल ने खिलाड़ी विकास, कोचिंग शिक्षा और खेल के प्रति जागरूकता बढ़ाने के उद्देश्य से भारत के हॉकी समुदाय को अंतरराष्ट्रीय संगठनों और पेशेवर कोचों से जोड़ा। फेस्टिवल की शुरुआत 1 अगस्त को नेक्सस एलांते, चंडीगढ़ में आयोजित ट्राई बॉल हॉकी एक्टिवेशन से हुई, जहां सभी आयु वर्ग के प्रतिभागियों ने इंटरैक्टिव गतिविधियों और कौशल आधारित चुनौतियों के माध्यम से पहली बार बॉल हॉकी का अनुभव प्राप्त किया। 2 अगस्त को फेस्टिवल सेक्टर 10 स्केटिंग रिंग, चंडीगढ़ में आइस हॉकी एसोसिएशन ऑफ इंडिया (IIHA) के सहयोग से कोचेज समिट, एलीट रोलर हॉकी क्लिनिक और 3x3 एग्जिबिशन के साथ आगे बढ़ा। एबॉट्सफोर्ड कैनक्स के असिस्टेंट कोच हैरी महेश ने एलीट हॉकी क्लिनिक का नेतृत्व करते हुए खिलाड़ियों और कोचों के साथ अपनी कोचिंग विशेषज्ञता साझा की। वहीं, रणदीप जांडा ने सह-आयोजक के रूप में पूरे दिन की गतिविधियों में भाग लेते हुए प्रतिभागियों से संवाद किया और भारत में रोलर, बॉल और आइस हॉकी को आगे बढ़ाने के फेस्टिवल के उद्देश्य को और मजबूत किया। इस फेस्टिवल को विश्व की प्रतिष्ठित आइस हॉकी संस्थाओं का समर्थन प्राप्त हुआ, जिनमें नेशनल हॉकी लीग (NHL), बैकूवर कैनक्स और बॉयर हॉकी (Bauer Hockey) प्रमुख रहे। इनके साथ आइस हॉकी एसोसिएशन ऑफ इंडिया (IIHA) और अन्य साझेदार संस्थाओं ने भी खेल के वैश्विक विकास के प्रति अपनी प्रतिबद्धता जताई। तुलसीया स्पोर्ट्स मार्केटिंग की पार्टनर श्रीषा वामन ने कहा, “भारत में रोलर, बॉल और आइस हॉकी के विकास की अपार संभावनाएं हैं, जिन्हें वैश्विक विशेषज्ञता और खेल समुदायों के सहयोग से साकार किया जा सकता है। इंडिया हॉकी 360 फेस्टिवल, टीएसएम के उस मिशन के अनुरूप है जिसके

बुमराह के बाएं घुटने में तकलीफ, श्रीलंका के खिलाफ टेस्ट से बाहर रह सकते हैं बाहर



भारत-श्रीलंका के बीच 15 अगस्त से दो मुकाबलों की टेस्ट सीरीज खेली जाएगी, जिससे भारतीय तेज गेंदबाज जसप्रीत बुमराह के बाहर होने की आशंका है, क्योंकि उनके बाएं घुटने में तकलीफ है। जसप्रीत बुमराह 16 जुलाई को इंग्लैंड के खिलाफ वनडे मैच में फील्डिंग के दौरान अपना बायां घुटना चोटिल करवा बैठे थे, जिसमें सूजन आने के कारण वह इंग्लैंड के विरुद्ध 19 जुलाई को सीरीज का निर्णायक मैच नहीं खेल सके थे। रविवार को एक सूत्र ने ‘आईएनएस’ को बताया, “जिस दिन कुछ रिपोर्टर्स में कहा गया कि बुमराह ने श्रीलंका दौरे के लिए फिटनेस टेस्ट पास कर लिया है, असलियत यह थी कि उन्होंने उस

भारत ने पाकिस्तान को 2 विकेट से रौंदा, ऋषि धवन का शानदार प्रदर्शन

एशियन लीजेंड्स लीग 2026 का छठा मैच इंडियन रॉयल्स और पाकिस्तान पैथर्स के बीच खेला गया। इस मुकाबले में इंडियन टीम ने शानदार खेल दिखाते हुए पाकिस्तान पैथर्स को 2 विकेट से मात दी। इस मुकाबले में इंडियन रॉयल्स टीम के लिए ऋषि धवन और सरल कंवर ने बल्लेबाजी में कमाल दिखाया। वहीं गेंदबाजी में शादाब जकानी और सुबोध भाटी ने 2-2 विकेट लिए। ऋषि धवन ने इस मैच में बल्ले से 50 रन की बेहतरीन पारी खेली। वहीं गेंदबाजी में भी उन्होंने 1 विकेट हासिल किए। यह इस टूर्नामेंट में



इंडियन रॉयल्स टीम की लगातार दूसरी जीत है। इससे पहले उन्होंने बांग्लादेश टाइगर्स को हराया था। इंडियन रॉयल्स की टीम ने इस मैच में टॉस जीतकर पहले गेंदबाजी का फैसला किया। पहले बल्लेबाजी करने उतरी पाकिस्तान पैथर्स की शुरुआत अच्छी नहीं रही थी। सलामी बल्लेबाज

मोहम्मद यासिर 6 रन बनाकर पवेलियन लौट गए। इसके बाद कप्तान इमरान नजीर ने 29 बॉल पर 47 रन की पारी खेली। अपनी इस पारी में उन्होंने 6 चौके और 3 छक्के लगाए। वहीं इब्रार अह्ता और तौफीक उमर ने 39-39 रन बनाए। यासिर शाह ने 10 रन का योगदान दिया।

खेल समाचार

30 अगस्त से शुरू होगी शेर-ए-पंजाब टी-20 लीग: शुभमन, अर्शदीप रहे मौजूद



पंजाब क्रिकेट एसोसिएशन (पीसीए) सिंह जैसे अंतरराष्ट्रीय खिलाड़ी देश के मुल्लापुर स्थित महाराजा यादविंद्र सिंह अंतरराष्ट्रीय क्रिकेट स्टेडियम में रविवार को आयोजित प्रेस कॉन्फ्रेंस में शेर-ए-पंजाब टी-20 लीग का आधिकारिक ऐलान किया गया। इस दौरान भारतीय क्रिकेट टीम के स्टार बल्लेबाज शुभमन गिल, तेज उद्देश्य केवल स्थापित खिलाड़ियों मंत्री मीत हेयर और पीसीए अध्यक्ष अमरजीत सिंह मेहता मौजूद रहे। घोषणा के अनुसार, लीग की शुरुआत 30 अगस्त से होगी। इसमें पंजाब के विभिन्न जिलों के उभरते खिलाड़ियों को अपनी प्रतिभा दिखाने का अवसर मिलेगा। प्रतियोगिता में छह फ्रेंचाइजी टीमों हिस्सा लेंगी और कुल 120 खिलाड़ियों का चयन किया जाएगा, जबकि करीब 250 प्रतिभाशाली खिलाड़ियों के पूल से टीमों का गठन होगा। भारतीय क्रिकेटर शुभमन गिल ने कहा कि यह लीग पंजाब के युवा खिलाड़ियों के लिए बड़ा मंच साबित होगी। उन्होंने कहा कि जो खिलाड़ी आगे चलकर पंजाब और भारत के लिए खेलना चाहते हैं, उन्हें अपनी प्रतिभा साबित करने का बेहतरीन अवसर मिलेगा। खेल मंत्री मीत हेयर ने कहा कि पंजाब के लिए यह गर्व की बात है कि शुभमन गिल और अर्शदीप

कॉमनवेल्थ गेम्स 2026 में भारत का अभियान हुआ खत्म, मेडल टैली में किस स्थान पर रहा इंडिया?



ग्लासगो कॉमनवेल्थ गेम्स में भारत के सभी मुकाबले पूरे हो चुके हैं। भारत ने इस बार कुल 39 पदक जीते, जिनमें 13 गोल्ड, 17 सिल्वर और 9 ब्रॉन्ज मेडल शामिल हैं। आखिरी दिन 2 जुलाई को भारतीय खिलाड़ियों को कोई मेडल नहीं मिला। खेल के अंतिम दिन भारतीय एथलीटों ने साइक्लिंग और जूडो में हिस्सा लिया था, लेकिन वे जीत हासिल नहीं कर सके। भारत इस कॉमनवेल्थ गेम्स में पदक तालिका में चौथे स्थान पर रहकर अपने अभियान का अंत किया। स्कॉटलैंड 39 मेडल के साथ पांचवें स्थान पर है। भारत और स्कॉटलैंड दोनों ने 13-13 गोल्ड जीते हैं, लेकिन भारत के पास 17 सिल्वर मेडल हैं जबकि स्कॉटलैंड के पास सिर्फ 9 हैं।

85 रन पर ऑलआउट होकर भी टीम बनी चैंपियन, 47 साल के कप्तान ने फाइनल में किया कमाल

ग्लोबल सुपर लीग (GSL) 2026 के फाइनल मैच में गयाना अमेजन वारियर्स ने शानदार प्रदर्शन करते हुए इतिहास रच दिया। पहले बल्लेबाजी करते हुए गयाना की पूरी टीम सिर्फ 85 रनों पर ऑलआउट हो गई थी। लेकिन इसके बावजूद, गयाना के गेंदबाजों ने शानदार प्रदर्शन करते हुए सैन फ्रांसिस्को ग्यूनिकॉन्स को फाइनल का सबसे छोटा अग्रणी 79 रनों पर ही समेट दिया और 6 रनों से रोमांचक जीत हासिल की। इस जीत के साथ ही गयाना की टीम लगातार दूसरी बार GSL की ट्रॉफी अपने नाम करने में कामयाब रही। टी20 क्रिकेट के इतिहास में किसी भी फाइनल मैच में डिफेंड किया गया यह अब तक का सबसे छोटा स्कोर है। इस मैच में दोनों टीमों ने मिलाकर कुल 164 रन बनाए, जो किसी भी टी20 फ्रेंचाइजी लीग के फाइनल का सबसे छोटा अग्रणी स्कोर है। टॉस जीतकर पहले बल्लेबाजी करने उतरी गयाना अमेजन वारियर्स की शुरुआत बेहद खराब रही। पीटर सिडल की तेज गेंदबाजी के सामने सिर्फ 25 रन के स्कोर पर ही आधी टीम पवेलियन लौट चुकी थी। इसके बाद देखते ही देखते 29 रन पर ही गयाना की टीम 8 विकेट गंवा चुकी थी। यहां से टीम के लिए 50 का स्कोर पार कर पाना भी मुश्किल लग रहा था।



गांव पहुंचते ही सोनम वांगचुक ने लोगों को दी नसीहत

दिल्ली के जंतर मंतर पर छात्रों के समर्थन में उतरे सोशल एक्टिविस्ट सोनम वांगचुक अब लेह लद्दाख के अपने गांव पहुंच गए हैं। रास्ते में सोनम वांगचुक ने वंदे भारत एक्सप्रेस की सवारी की और उसकी तारीफ कर दी। अपने गांव पहुंचकर उन्होंने एक वीडियो संदेश जारी किया। इस दौरान उन्होंने उन लोगों को नसीहत दी जो उनके वंदे भारत एक्सप्रेस की तारीफ को राजनीति से जोड़कर देख रहे थे।

सोनम वांगचुक ने वीडियो में केंद्र सरकार से अनशन खत्म कराते समय किए गए लिखित वादे पूरे करने की मांग दोहराई और कहा, प्रदर्शन करने वाले छात्रों पर कोई कानूनी कार्रवाई नहीं होनी चाहिए। सोनम वांगचुक ने अपने वीडियो संदेश में नीट पेपरलीक की वजह से आत्महत्या करने वाले छात्रों के परिवारों को मुआवजा देने की भी मांग दोहराई और साथ भारतीय रेल की तारीफ करने पर आलोचना करने वाले लोगों को नसीहत भी दी। वांगचुक ने कहा कि जब वे कश्मीर से लौट रहे थे तो उन्होंने भारतीय रेल की तारीफ की थी, क्योंकि रेलवे ने कश्मीर तक लाइन पहुंचाकर बड़ा काम किया है। चेनाब ब्रिज इंजीनियरिंग का अद्भुत नमूना है।

विजयपुर। कर्नाटक में विजयपुर जिले के टिकोटा स्थित शारदाम्बा पीयू कॉलेज में आज (रविवार को) हुई पुलिस कॉन्स्टेबल भर्ती परीक्षा के दौरान OMR शीट के सीरियल नंबर को लेकर गलतफहमी के चलते अभ्यर्थियों के एक ग्रुप ने अचानक परीक्षा का बहिष्कार कर दिया। परीक्षा केंद्र के बाहर हंगामे के बावजूद, अधिकांश अभ्यर्थियों ने अंदर अपनी परीक्षा सफलतापूर्वक पूरी की, जबकि जिला प्रशासन ने परीक्षा की SOP को सख्ती से लागू रखा। विजयपुर के उपायुक्त (डीसी) डॉ. आनंद के. के अनुसार, यह घटना प्रश्न पत्र निर्धारित समय सुबह 9:30 बजे आने के तुरंत बाद हुई। मानक संचालन प्रक्रिया (SOP) के अनुसार, छात्र गवाहों की मौजूदगी में सामग्री वितरित किए जाने के बाद, अभ्यर्थियों के एक समूह ने हंगामा खड़ा कर दिया और दावा किया कि उनके प्रश्न पत्रों पर दिए गए सीरियल नंबर उनकी OMR शीट से मेल नहीं खा रहे थे। डॉ. आनंद ने एक प्रेस ब्रीफिंग के दौरान

बताया, “यह कहते हुए कि नंबर मेल नहीं खा रहे हैं, उनमें से कुछ अभ्यर्थियों ने कहा कि वे परीक्षा नहीं देंगे, फिर उन्होंने अपने प्रश्न पत्र लिए और बाहर आ गए।” हालांकि, केंद्र पर्यवेक्षकों ने तुरंत स्थिति को शांत करने का प्रयास किया। उन्होंने समझाया कि कर्नाटक परीक्षा प्राधिकरण (KEA) के दिशानिर्देशों के तहत, OMR शीट और प्रश्न पत्र पर नंबरों का एक समान होना जरूरी नहीं है। इसके बजाय, प्रश्न पत्रों पर विशिष्ट वर्जन कोड (जैसे A1, A2, B1 आदि) होते हैं, जिन्हें अभ्यर्थियों को अपने प्रवेश पत्र के पंजीकरण नंबर के साथ अपनी OMR शीट में भरना होता है। जबकि इस स्पष्टीकरण से जिले के अन्य परीक्षा केंद्रों पर इसी तरह के संदेह सफलतापूर्वक दूर हो गए। हालांकि, शारदाम्बा पीयू कॉलेज में विरोध कर रहे समूह ने स्पष्टीकरण को मानने से इनकार कर दिया। उन्होंने अन्य अभ्यर्थियों को भी साथ लिया और प्रश्न पत्र लेकर कैंपस से बाहर चले गए। हालात



इसके तुरंत बाद तब और बिगड़ गए जब अभ्यर्थियों ने परीक्षा केंद्र में वापस घुसने की कोशिश की, गेट पर धक्का-मुक्की की और हंगामा किया। इससे अंदर परीक्षा दे रहे अभ्यर्थियों को परेशानी हुई। मौके पर तैनात पुलिसकर्मियों ने हस्तक्षेप किया और भीड़ को नियंत्रित करने और व्यवस्था बहाल करने के लिए न्यूनतम बल का प्रयोग किया। डॉ. आनंद ने अभ्यर्थियों को दोबारा प्रवेश न देने के फैसले का दृढ़ता से बचाव करते हुए KEA के सख्त नियमों का हवाला दिया। डीसी ने स्पष्ट किया, “एक बार जब वे प्रश्न पत्र लेकर परीक्षा हॉल से

बाहर चले जाते हैं, तो उन्हें दोबारा अंदर आने देना परीक्षा के प्रोटोकॉल का उल्लंघन है। ऐसा कोई प्रावधान नहीं है; यह पूरी तरह से SOP का उल्लंघन है।” फिर, यह सुनिश्चित करने के लिए कि बाकी अभ्यर्थियों को इस व्यवधान के कारण नुकसान न हो, अधिकारियों ने हंगामे से हुई 5 से 10 मिनट की देरी की भरपाई के लिए अतिरिक्त समय दिया। अंदर रुके अभ्यर्थियों ने शांतिपूर्वक अपनी परीक्षा पूरी की और अपनी OMR शीट जमा की। जिला प्रशासन फिलहाल इस घटना के संबंध में एक विस्तृत, समय-बद्ध रिपोर्ट तैयार कर रहा है जिसे KEA को सौंपा जाएगा।

ओडिशा में बाढ़ का खतरा, हीराकुंड से छोड़ा गया पानी कटक पहुंचा; 10 जिले हाई अलर्ट पर



भुवनेश्वर। ओडिशा में बाढ़ का खतरा मंडरा रहा है। हीराकुंड बांध से छोड़ा गया अतिरिक्त पानी रविवार को कटक के पास मुंडाली पहुंच गया, जिससे महानदी का जलस्तर बढ़ गया है। हलात को देखते हुए तटीय क्षेत्र के 10 जिलों को हाई अलर्ट पर रखा गया है। हालांकि नदी से सटे निचले क्षेत्रों में फिलहाल बाढ़ का कोई बड़ा संकट नहीं है। मुंडाली में जलस्तर बढ़कर रविवार सुबह नौ बजे 5.73

लाख क्यूसेक तक पहुंच गया, जो शनिवार को 4.74 लाख क्यूसेक था। जल संसाधन विभाग के प्रमुख अभियंता (इंजीनियर-इन-चीफ) दिलीप कुमार राउत ने कहा, “कटक के पास मुंडाली में जलस्तर बढ़ा जरूर है, लेकिन महानदी में उफान का सबसे खतरनाक समय बीत चुका है। मुंडाली में अधिकतम जलस्तर करीब सात लाख क्यूसेक तक जा सकता है। इससे पहले बृहस्पतिवार रात को मुंडाली से

सबसे अधिक 8.88 लाख क्यूसेक पानी बह चुका है।” इंजीनियर-इन-चीफ राउत ने बताया कि महानदी में उफान का सबसे खतरनाक दौर गुजर चुका है। अगर इस इलाके में दोबारा भारी बारिश नहीं होती है तो अतिरिक्त पानी बिना बढ़े नुकसान के निकल सकता है। हीराकुंड बांध के 22 गेट खोलकर पानी छोड़े जाने के बाद, राज्य सरकार ने महानदी घाटी क्षेत्र के 10 जिलों को हाई अलर्ट पर रखा है।

भोपाल में रिहायशी इलाकों की दुकानों पर लगे ताले, नाराज व्यापारियों ने दी आत्महत्या की चेतावनी



भोपाल। सुप्रीम कोर्ट के आदेश के बाद मध्य प्रदेश के भोपाल के रिहायशी इलाकों में व्यावसायिक गतिविधियां चलाने वाले दुकान और प्रतिष्ठानों पर कार्रवाई की जा रही है। नगर निगम नए भोपाल के पॉश इलाके E4 में रिहायशी इलाके में बनी व्यावसायिक दुकानों को बंद करवा रहा है। E1 से E7 तक और रोहित नगर समेत तमाम इलाकों के व्यापारियों ने इसे लेकर नाराजगी जताई है। उनका कहना है कि अगर सरकार ने साथ नहीं दिया तो आत्महत्या कर लेंगे। नगर निगम सिटी प्लानर ने इंडिया टीवी को बताया सुप्रीम कोर्ट के आदेश अनुसार कार्रवाई हो रही है। रहवासी इलाकों में व्यावसायिक गतिविधियों की अनुमति नहीं है।

नगर निगम ने दुकानों को बंद कर पंचनामा चस्पा कर दिया है। दुकानों पर लिखा है कि यहां व्यावसायिक गतिविधियां बंद है। सुप्रीम कोर्ट को 4 अगस्त को एक्शन टेकना रिपोर्ट देना है। तमाम व्यापारियों का कहना है कि सरकार की गलती है। सरकार मास्टर प्लान लेकर नहीं आई। वर्ष 2005 के बाद से 2026 तक पिछले 21 सालों से नया मास्टर प्लान लेकर नहीं आए। एक व्यापारी ने कहा, “मैंने मेन रोड पर प्लॉट कमर्शियल समझ कर लिया था।” व्यापारियों ने कहा कि सरकार को गुजरात का मॉडल बनाना चाहिए, जहां कुछ शुल्क लेकर रिहायशी इलाकों की संपत्तियों को व्यावसायिक उपयोग के लिए नियमित कर दिया जाता

है। व्यापारियों का कहना है कि ऐसे हालात सिर्फ भोपाल में हैं, बाकी अन्य प्रदेशों और राज्यों में नहीं, क्योंकि वहां मास्टर प्लान लागू है। उन्होंने कहा कि हमारा पूरा नया भोपाल बंद है। 90 पर्सेंट दुकान बंद हो जाएगी। सरकार दूध-दवाई कहां से व्यवस्था करेगी। लोन चुका नहीं पा रहे हैं, रिकवरी वाले घर के आगे खड़े हैं, हम आत्महत्या करने पर मजबूर हो रहे हैं। उन्होंने कहा कि नगर निगम ने हमसे व्यावसायिक शुल्क लिया है। दुकान के लाइसेंस की फीस 12,000 रुपये सालाना ली जाती है और हम बिजली भी कमर्शियल रेट पर लेते हैं। रहवासियों का कहना है कि ये अवैध दुकानें तुरंत बंद होनी चाहिए।

मूसलाधार बारिश से पानी में डूबी पुलिया, 6 गांवों से संपर्क टूटा, गर्भवती महिला को बैलगाड़ी में अस्पताल ले गए परिजन

गढ़चिरोली। महाराष्ट्र के गढ़चिरोली में सिरोंचा तहसील के ग्राम पंचायत गुमालकोंडा अंतर्गत आने वाले गुमालकोंडा, मुक्तापुर, सोमनूर, मुक्कीडिगुत्ता, जुना सोमनूर और नया सोमनूर गांव मूसलाधार बारिश के चलते पूरी तरह संपर्क से कट गए हैं। मुक्तापुर स्थित पुलिया पर नदी का पानी आ जाने से आवागमन पूरी तरह बंद हो गया है, जिससे ग्रामीणों का जनजीवन बुरी तरह प्रभावित हुआ है। स्थिति की गंभीरता का अंदाजा इसी बात से लगाया जा सकता है

कि एक गर्भवती महिला को प्रसव के लिए अस्पताल ले जाने के दौरान एंबुलेंस तक नहीं पहुंच सकी। पुलिया पानी में डूब जाने के कारण ग्रामीणों ने जोखिम उठाते हुए महिला को बैलगाड़ी की मदद से सुरक्षित स्थान तक पहुंचाया। ग्रामीणों का कहना है कि इस क्षेत्र में पुलिया डूबने के बाद मरीजों को उपचार के लिए सिरोंचा उपजिला अस्पताल तक पहुंचाना बेहद मुश्किल हो जाता है। किसी भी समय गंभीर स्वास्थ्य आपात स्थिति उत्पन्न होने पर लोगों की जान पर

बन सकती है। बारिश और पुलिया के डूबने से सरकारी कामकाज, विद्यार्थियों की पढ़ाई, स्कूल आने-जाने, आवश्यक सेवाओं, बाजार और ग्रामीणों के दैनिक जीवन पर भी व्यापक असर पड़ा है। ग्रामीणों ने शासन और प्रशासन से मुक्तापुर में ऊंचे पुल का निर्माण करने तथा सभी मौसम में आवागमन सुचारु रखने वाली सड़क व्यवस्था उपलब्ध कराने की मांग की है। साथ ही चेतावनी दी है कि यदि तत्काल कार्रवाई नहीं की गई तो तीव्र जनआंदोलन किया जाएगा।



डिक्की में 50 हजार रख झालमुड़ी खाने चला गया शख्स, इतने में चोरों ने साफ कर दिया हाथ; CCTV में कैद हुई वारदात

बलांगीर से चौकाने वाला मामला सामने आया है। यहां डिक्की में पैसे रखकर जितनी देर के लिए शख्स झालमुड़ी खाने गया



बलांगीर। ओडिशा के बलांगीर जिले के कांटाबांजी शहर में बाइक की डिक्की से 50 हजार रुपये चोरी होने का मामला सामने आया है। आरोप है कि बैंक से पैसे निकालने के बाद पीड़ित कुछ देर के लिए झालमुड़ी खाने रुके थे। इसी दौरान, बदमाश लुटेरों ने बाइक की डिक्की का लॉक

तोड़कर पैसे निकाले और मौके से फरार हो गए। पूरी घटना आसपास लगे सीसीटीवी कैमरों में कैद हो गई। जानकारी के मुताबिक, तुरकेला ब्लॉक के कुईबाहल गांव के त्रिवेणी स्वयं सहायता समूह के सदस्य अपने समूह के पैसे निकालने के लिए स्टेट बैंक ऑफ इंडिया की कांटाबांजी

शाखा पहुंचे थे। वहां से उन्होंने अपने खाते से 50 हजार रुपये निकाले और रकम को बाइक की डिक्की में रख दिया। इसके बाद वे कांटाबांजी शहर के दो नंबर रोड पर झालमुड़ी खाने के लिए रुक गए। इसी दौरान, दो मोटरसाइकिलों पर सवार चार बदमाश वहां पहुंचे। आरोप है कि बदमाशों ने मास्टर चाबी की मदद से बाइक की डिक्की खोली, उसमें रखे 50 हजार रुपये निकाले और तुरंत वहां से फरार हो गए। बताया जा रहा है कि बदमाश बैंक से ही पीड़ित का पीछा कर रहे थे। चोरी की पूरी घटना वहां लगे सीसीटीवी कैमरों में रिकॉर्ड होने की बात सामने आई है। पुलिस अब सीसीटीवी फुटेज के आधार पर आरोपियों की पहचान करने में जुटी है। प्राथमिक जांच के अनुसार, पुलिस को शक

है कि चोरी की वारदात को अंजाम देने वाले आरोपी गंजाम जिले के हो सकते हैं। हालांकि, इस संबंध में अभी तक पुलिस की ओर से जांच जारी है। घटना की शिकायत मिलने के बाद कांटाबांजी पुलिस ने मामला दर्ज कर जांच शुरू कर दी है। पुलिस सीसीटीवी फुटेज और अन्य साक्ष्यों के आधार पर आरोपियों का पता लगाने का प्रयास कर रही है। फिलहाल मामले की विस्तृत जांच जारी है। इससे पहले ओडिशा के बालेश्वर में थार से आए चोरों ने गाड़ी में ATM बांधा और उखाड़कर घसीटते उसे ले गए। इसका CCTV फुटेज भी सामने आया था। घटना के बाद पीड़ितों ने पुलिस से जल्द आरोपियों की गिरफ्तारी और चोरी गई राशि बरामद करने की मांग की। पुलिस अधिकारियों ने घटनास्थल

का निरीक्षण कर आसपास के क्षेत्रों में लगे सीसीटीवी कैमरों की फुटेज खंगालनी शुरू कर दी है। साथ ही संदिग्ध वाहनों और आरोपियों की गतिविधियों का भी विश्लेषण किया जा रहा है। प्रारंभिक जांच में पुलिस को आशंका है कि आरोपियों ने पहले से ही बैंक परिसर में पीड़ितों पर नजर रखी हुई थी और रकम निकालने के बाद उनका पीछा करते हुए वारदात को अंजाम दिया। इसी एंगल से पुलिस बैंक और आसपास के इलाकों के सीसीटीवी फुटेज की भी जांच कर रही है, ताकि आरोपियों की पहचान जल्द की जा सके। पुलिस ने लोगों से अपील की है कि बैंक से बड़ी रकम निकालने के बाद उसे वाहन की डिक्की में छोड़कर कहीं न रुके और नकदी ले जाते समय विशेष सतर्कता बरतें।

नई दिल्ली। दिल्ली पुलिस ने वीजा नियमों का उल्लंघन करने वाले 6 बांग्लादेशी नागरिकों के खिलाफ बड़ी कार्रवाई की है। सभी विदेशी नागरिकों को गिरफ्तार कर विदेशी क्षेत्रीय पंजीकरण कार्यालय (FRRO) के समक्ष पेश किया गया। इसके बाद उन्हें सेवा धाम डिंटेशन सेंटर भेज दिया गया है। अधिकारियों ने इनके निर्वासन (Deportation) की प्रक्रिया भी शुरू कर दी है। पुलिस के अनुसार, मध्य दिल्ली में होटलों और गेस्ट हाउसों में विदेशी नागरिकों के सत्यापन के लिए विशेष अभियान चलाया गया था। इसी दौरान नबी करीम स्थित होटल सार्थक प्लेस में ठहरे 6 बांग्लादेशी नागरिकों की जांच की गई। जांच के दौरान उनके पासपोर्ट, वीजा और इमिग्रेशन रिकॉर्ड का सत्यापन

किया गया। जांच में सामने आया कि सभी के पास डबल एंट्री वीजा था, लेकिन उन्होंने प्रत्येक यात्रा के लिए निर्धारित 15 दिनों की अधिकतम अवधि से अधिक समय तक भारत में रहकर वीजा की शर्तों का उल्लंघन किया। वीजा नियमों के उल्लंघन की पुष्टि होने के बाद सभी को विदेशी क्षेत्रीय पंजीकरण कार्यालय (FRRO) के समक्ष पेश किया गया। एफआरआरओ ने मामले का संज्ञान लेते हुए सभी के खिलाफ रिस्ट्रिक्शन ऑर्डर जारी किया और उन्हें सेवा धाम डिंटेशन सेंटर भेजने के निर्देश दिए। इसके साथ ही दिल्ली पुलिस की टीम अभी और ऐसे लोगों की जांच पड़ताल कर रही है। कहीं दिल्ली में और ऐसे बांग्लादेशी तो नहीं छिपे हैं, जिनका वीजा खत्म हो गया हो।

अधिकारियों ने बताया कि सभी बांग्लादेशी नागरिकों के खिलाफ अब डिपोर्टेशन (निर्वासन) की प्रक्रिया शुरू कर दी गई है। आवश्यक कानूनी और प्रशासनिक औपचारिकताएं पूरी होने के बाद उन्हें उनके देश वापस भेजा जाएगा। प्रारंभिक जांच में अब तक गिरफ्तार किए गए किसी भी व्यक्ति का कोई आपराधिक रिकॉर्ड सामने नहीं आया है। हालांकि, पुलिस और संबंधित एजेंसियां मामले के सभी पहलुओं की जांच कर रही हैं और यह भी पता लगाया जा रहा है कि भारत में उनके ठहरने का उद्देश्य क्या था तथा कहीं किसी अन्य नियम का उल्लंघन तो नहीं किया गया। दिल्ली पुलिस ने कहा कि राष्ट्रीय राजधानी में विदेशी नागरिकों के सत्यापन का अभियान आगे भी जारी रहेगा।